

ABAHEBERE, ICIPANDWA

CA CISANO NA MUTANDA ¹

 . . . lilye—lilye Buku Iya ba Hebere. Elyo twalaya mu ya 7, bushimapepo bwakwa Melkesedekede. Kabili elyo tuli no kuya, ukufuma kuli bushimapepo bwakwa Melkesedekede, muli shilye nshiku shikalamba sha cikonsolwelo, no kupatula, ukupatulula ifikonsolwelo. Elyo muli cilye cipandwa icikalamba ica citetekelo, icipandwa ca 11. Kabili icipandwa ca 12, “Abafule cifinine conse.” Kabili icipandwa ca 13, “Ilye Nga’nda ya Muyayaya ishukulwa ne minwe ya muntu; lelo Lesa, eka, uyo wapanga iyi nga’nda ikalamba.” Ifyo cawama!

² Ndi uwansansa ukumona nkashi yesu kunuma kulya, uyo wingile fye mukulongana. Ndemoni wene no mulume wakwe. Mailo, twali mubulendo bwesu kulya, ukucilinganya incende iyo. . . Natontonkenye ukutila nalishibe umulale onse unono na pakushokela, pa kuba game wadern muno mu Indiana, no kubomba pa myaka ingi. Nalishibe icifulo icili conse. Lelo ine nga nalilubile mailo, kulya lubali uko babelele, pa mulu apashinguluka, umusebo upya.

³ Kabili na mayo alikwete mpwalonda muli bapwapwa, kabili Shikulu mucine alyundepe mwanakashi. Ifwe twalisende. . .Owe, kabili ifyo fyonse fyaishile, ifwe twalikele kulya. Munyina Roberson, ena nalimo ali muno, ilelo, nimona umukashi wakwe, na Munyina Woods, uuli muno. Kabili ifwe twali pa mulu palya mucimbaya mbaya icakale, Munyina Roberson na ine, na Munyina Woods. Kabili ifwe twalisende ici cimbaya mbaya, no kuya pa mulu palya, pa mulu wa lupili. Kabili palya Shikulu alilangishe impwalonda mucine. Kabili elyo twaliminine kulya no kuimona yena ukufuma pa mwanakashi. Na menso yesu fwebene, ifwe twaliminine no kuimona yena ukufuma pa mwanakashi. Kabili wene aishile tuma lamya ku mukashi wakwa Munyina Woods; kabili alenjeba ine, wene alefwise filye fintu ifyafita sana. Kabili pano ena ali muno lucelo, naikala kunuma mu chalichi, wene no mulume wakwe uwatemwikwa, ukukwata inshita iyawama muli Shikulu. Bushe Ena tawama? [Ulukuta lwatila, “Ameni.”—Ka.]

⁴ Kabili nshaishibe ukutila i. . .Muno, ilingi line, ku bantu abali muno, limo limo ifimonwa filacitika muno, kuno mushi wandi. Kabili, ndepilibula, mulukuta.

⁵ Pa Mulungu, umulungu, ifwe. . .Ni banga abalikuno ukumona umwaume mucicinga? Uwapofula, uwalemana,

ushingeminina, kabili imishipe shipe isha kutontonkanishishako yalyonaike, kabili ba Mayo bali mulekeleko. Kabili—kabili umo doctor wa ku Katolika cibusa wandi alimutumine kuno. Kabili ilyo talaisa mukulongana, Shikulu apele icimonwa pa mwaume. Imwe bonse na mwishiba cilya. Kabili kulya umwaume alyundepwe, na EFYO ASOSA SHIKULU. Mwamona? Kabili elyo alimine, no kufumapanse, asendele icicinga cakwe, kuti amona nge fyo mulecita atemwa ine ninga cita. Kabili aendele ukufuma mucikulwa ukusunka icicinga cakwe, umutuntulu. Kabili umushipeshipe uwakushangilako... Namwishiba, imwe teti mwiminine palwenu. Mwamona, imwe tekuti fye. Kabili pa myaka cali cilya.

⁶ Kabili mailo ilyo naile kulya, na mayo alikwete iciloto icakumona ine ukwisamo, pa tu koloko fye, no kumweba ukuti “ali ne mpwalonda,” kabili elyo, “EFYO ASOSA SHIKULU, ‘wene alyundepwe.’” Kabili—kabili aishilebuka, kabili cali fye filya fine fye tu koloko. Kabili Umupashi wakwa Shikulu waishileika, kabili cilya—cilye ciloto ico wene akwete, kabili Shikulu alipele ubwilulo. Kabili wene alyundepwe palya pene pa cifulo, palya pene fye apo twalelekesha. Ifyo cawama!

⁷ Teti ntontonkanye shina lyakwe. Ni lisa lyena? Ishina lyobe ni we ani, nkashi? Walton, Nkashi Walton, uwikele kunuma kulya. Bushe kuti waimininako fye, Nkashi Walton? Ndefwaya ukukwipusha ifyo uleumfwa. [Nkashi Walton atila, “Cena cisuma nganshi.”—Ka.] Ameni. Cilya cisuma, icawama kabili icisuma. Ena musuma nganshi, ukutupala muli ulyo musango. E ico ifwe tulesubila uwapulishamo, uwingi, umulingo ukalamba uwakwa Lesa.

⁸ Doctor alifishile ici kuli wene. Ena amwebele ukutila “wene alepemeni fye kulubali lumo.” Ifyo cena cali, impwalonda yalimenene ukucilinganya no kwisala ukupema ukufuma kuli lulyo lubali lwa pwapwa, mulemona. Imwe tekuti mumone impwalonda ukupitila mu x-ray, pantu impwalonda yaba akabulungwa, ine, kabili yena yaba—yena yaba bumi. Kabili imwe... Imwe fye—imwe mulolekesha fye ukupulinkanya fye mu mpwalonda, na x-ray. Imwe tamuimona yena.

⁹ Kabili, lelo Shikulu nacita mucine... Ifwe kuti twaiminina kulya no kulolekesha yena, fwebene, na menso yesu fwebene. Ukumona yena ukusela, no kumona yena ukufumapo, na menso yesu fwebene. E ico, ifwe tuletasha nganshi pali cilya.

¹⁰ Kabili nomba, tupepeninko ifwe nomba, uno mulungu, ilyo tatwakabepo. Kabili Munyina Neville ena nalimo ali no kwisa senda apo nashilile, pa kulongana kwapali Citatu ubushiku. Mwikakupanya nomba, muli uyu munyololo ukalamba uwe Buku lya Kusokolola.

¹¹ Ninjishiba amapepo ayengi nayapelwa. Kabili ifwe—ifwe natwishiba ukutila Lesa alomfwa amapepo. Lelo ifwe, muno lucelo, ifwe tulefwaya ukupela fye ipepo ilinono ilyo tatulabelenga Ibuku. Nomba, umuntu uuli onse uyo uwinga cita, kuti abelenga Ibuku *uyu* musango, atemwa kuti aisula yena *uyu* musango. Lelo cisenda Lesa, eka, ukwisula ukwiluka, pantu Ena fye eka e Umo uwingacita.

E ico natukontamike imitwe yesu pakashita fye.

¹² Nomba, Tata, mwi Shina Iya Mwana Wenu uwatemwikwa, Shikulu Yesu, ifwe mukupetama nganshi twaisa nomba ukuipele fwebene, nga babomfi Benu, ukutila Imwe mwingalanda ukupitila muli ifwe. Sembululeni imilomo iyo ilelanda na matwi ayo ayaleumfwa, ukutila Icebo kuti calandwa na Lesa no kumfwa no Mupashi, mu bantu. Peleni cena, Tata. Lekeni Ena asende Icebo cakwa Lesa no kupyungila kuli ifwe nge fyo ifwe tulekabila, pantu twalombela cena mwi Shina Lyakwe kabili ku bukata Bwakwe. Amen.

¹³ Nomba, ukubelenga muno lucelo, ifwe tulesoma. Ifwe tatule—tatuleshimikila; ukusoma fye ili Buku Iya ba Hebere. Nibanga abaleipakisha Iyena? Owe, ifwe tulekwata inshita iyawama! Kabili nomba ukusoma fye nganshi, Ilembo pe Lembo. Cena cilingile... Yonse, Baibele yonse ilakakana capamo. Tamwaba Icebo cimo icafuma mu cifulo ca Ciko, nga Cena calibikwa capamo na Mupashi wa Mushilo.

¹⁴ Nomba, umuntu alisosa, “Baibele ilapililika Iyine.” Ndefwaya ukumona cena. Nalipusha, imyaka amakumi yabili na fisano, pali cilya, kabili tapaba nangu umu uwa cilangisha cena na nomba. Baibele taipililika. Nga ilacita, yena te Baibele. Umukalamba, Yehoba waishiba fyonse tekuti aipililike Umwine Eka, e ico tamwaba ukupililikana muli Baibele. Caba fye ukukana iluka kwa bantu.

¹⁵ Nomba ukubwelela fye kunuma panono, mpaka twabwekela kunuma. Nomba, Ibuku Iya ba Hebere Iyalembelwe na Paulo Washila, ku ba Hebere. Alebele imo ku Bena Efese, balya bali bantu abali ku Efese, Ulukuta Iwa Benakristu; imo ku Bena Roma abali ku Rome; kabili imo ku Bena Galatia; kabili imo ku baHebere.

¹⁶ Nomba, tulemona ukutila Paulo, pa kuba kasambilisha wa Baibele, icakwambilapo. Cilya eco twasambilila. Ukutila ena aikele kuli ulya kasambilisha mukalamba, umu paba pulishamo aba nshiku shakwe, Gamaliele. Kabili ena alisambilishiwe bwino nganshi mu Cipingo ca Kale. Alicishibe bwino. Lelo aishileba kacusha iya nshila iyo yali Nshila yakwa Kristu, pantu ena alisambilishiwe mu Cipingo ca Kale kuli bakasambilisha. Lelo bakasambilisha, ilingi line baba mubuntunse... Ndesubila nshilesosa icintu nangu cimo icalubana.

¹⁷ Lelo, ilingi line, ngo muntu akwete fye ukusambilisha kabili ne nshila ya masukulu, cena ilingi line capangwa no muntu. Mwamona, tacili icaputwamo, pantu lilesa mukuba isambilisho lye sukulu. Ifwe twalilikwata ilelo. Prebysterian, Lutheran, Pentecostal, yonse aya masukulu yalikwata amatontonkanyo yabo, kabili babikamo fye Amalemo muli ci.

¹⁸ Kabili cali icintu cimo cine mu Cipingo ca Kale. Lelo, Paulo, pakuba uwasambilishiwa bwino, kabili a lishibe Amalemo ne cebo. Lelo, mulemona, Amalemo, te mulandu ifyo mwa yeshibisha, ngo Mupashi tauleyaleta ku mweo, lyena inkalata ilepaya. Umupashi ulapela Umweo. Mwamona, yena yalingile ukuletwa ku mweo, atemwa ukulengwa aya mweo, no Mupashi. Ngo Mupashi taulelengwo mweo Icebo no kulenga Cena ukube cituntulu kuli imwe, lyena inkalata yaba fye ubuntunse. Kulya eko twakwatila abengi nganshi abailumbula ukuba Abenakristu ilelo, atemwa abaitunga ukuba Abenakristu, nililya itontonkanyo lya buntunse pali Kristu.

¹⁹ Elyo twaishileya pali, “Cisuma, ena alikwete ukumfwe cintu cimo; kabili imwe mwalikwete ukucite cintu cimo.” Kabili, owe, ifwe twalaisa muli cilya, panama yakashita. Umo akwete ukubilikisha. Ba Methodist balekwata ukubilikisha, ilyo tabalakwata cena. Ba Pentecostal balikwete ukulandila mu ndimi, ilyo tabalakwata cena. Kabili, owe, bamo muli bena, Abatutuma, bena baletutuma. Ee. Abakale. . . Bena kuti baenda uku no ku, abaume kulubali lumo, abanakashi kuli lumbi. Mwamona? Abatutuma. Lyena Mupashi wa Mushilo aishile pali bena no kubatenkanya. “Baliukwete Wene.” Lelo cena caba fye conse ukuibela. Takwaba nangu cimo pali cena icaba Icine.

²⁰ Lesa ekala mu Cebo Cakwe. “Icitetekelo cisa mukumfwa, ukumfwa Icebo. “Kucitetekelo mulapusushiwa, ukupitila mu nkumbu.” Tekucintu icili conse, nga cakutula muletutuma, atemwa ukulandila mu ndimi, atemwa conse icilecitika. Cilya tacakwatapo nangu cimo icakucita muli cena, nakalya. Yesu atile, “Uyo umfwa Ifyebo Fyandi, nokucetekela muli Wene uyo wa Ntumine, nakwata Umweo wa Muyayaya. Uyo wa umfwa Icebo Candi nokucetekela, calengwo kuletwa ku mweo kuli wene, nakwata Umweo wa Muyayaya.” Mwachimone co. Tacaba mulandu icintu icinono ico mucita.

²¹ Nomba, nshilesusha ukututuma, atemwa ukulandila mu ndimi, atemwa ukututuma, owe, kulya—kulyo kubilikisha. Cilya cili fye bwino. Cilya cisuma. Lelo cilya caba fye imibele. Mwamona? Ine kuti namupela umuapele ukufuma ku cimuti, kabili imwe nalyo line tekuti mukwate icimuti. Mwamona? Imwe. . . Cena mibele.

²² Ukubepa, ukwiba, ukunwa, ukupepa fwaka, ukuteye ncuka, ukucito buce, filya te lubembu, filya mibele ya

kukana tetekela. Mwamona? Filya e fyo imwe—imwe. . . Imwe mulacita cilya pantu muli babembu. Mwamona? Lelo intanshi muli babembu. Cilya e cilenga imwe ukucita cilya, pantu imwe tamwacetekela. Kabili nga mwalicetekela, lyena imwe tamucita cilya. Lyena imwe mulakwata ukutemwa, ukusangalala, umutende, ukutekanya, ubusuma, ukunakilila, ukuteko mutima, ukushipikisha, filya e fisaboo fya Mupashi wa Mushilo. Mwamona?

23 E ico twalikwata utuntu utunono, utwakumfwamfwa utunono, ni pamulandu wakutila umuntu aishilefuma mu yakale, inshila yapangwa iya Cebo. Cena Cebo. “Icitetekelo ciisa mukuumfwa.”

24 E ico ilyo Paulo. . . Lesa asalile Paulo. Umuntu asalile Matia. Ilyo ena. . . baposele ifipendwilo, lelo ena tacitile nangu cimo. Cilya cilelangisha umusango wa maka ulukuta lwakwata lyena, ku kusala, ukusala ba dikoni babo, nokutuma bakashimikila ku ncende shapusana pusana. Bulya buntunse, inshita ishingira.

25 Leken i umuntu aye uko Lesa alemutungulula ukuya. Nalitemwa cilya. Nga bantu mu musonkano basosa fye, “Cisuma, ulu apa ulukuta ulusuma. Uyu munyina na kula chalichi isuma. Kabili twalikwata umunono ushaishibisha.” Bena bali no kumutuma kuli ulu lukuta. Bena tabeshiba ukutula baleipaya abene. Mwamona? Cakwambilapo, nga ulyo muntu ali nokuya mulya, ena tekuti asende icifulo ca ulyo muntu. Lyena balesha ukulenga ulukuta ukuba ulwanakuka, ukweshya ukulangisha ububile kuli umo ushaishibisha. Cena lyonse caba ulya musango.

26 Lelo nalicetekela mu nsambu ishapulishamo isha lukuta lwa cilya cifulo. Ee. Leken i cila lukuta lube palwakwe ulwine, lusale bakacema babo, badiko basbo, babo, conse ifyo cili. Kabili elyo, ulyo musango, umwaume mulya takwete bishop pa mulu wakwe. Mupashi wa Mushilo alefwaya ukulanda icintu cimo kuli lulyo lukuta, bena tabalingile ukwipusha umuntu uuli onse nga cakutula bena kuti bacita *ici* atemwa ukucita *cilya*. Caba muntu umo umo mukwampana na Mupashi wa Mushilo. Nangisheni na Baibele ico capulishamo, muli Baibele, ukucila umukalamba wa cilya cifulo ku lukuta lwa cilya cifulo? Cilya cishinka, ee, mukwai, ukuiteka ukwa lukuta kwa cilya cifulo, cila lukuta palwakwe ulwine. Nomba, bumunyina nga filya, cilya cisuma. Inkuta shonse shilingile ukuba muli bumunyina, capamo. Lelo ukuiteka kwa lukuta lwa cilya cifulo!

27 Moneni Paulo, pakuba kasambilisha uwaishibisha umukalamba, uwasambilishiwa bwino, mubulendo bwakwe ku Damaseke, ubushiku bumo, ukuya kaka abantu abo abali muli iyi Nshila ipya. Nomba, ena ali uwabufumacumi. Lesa

tapingula imwe pa bufumacumi bwenu. Nshatala monapo abantu na bambi aba bufumacumi ukucila abasenshi. Abengi muli bena balepaya na bana babo abene, apafye, kwi—kwi lambo lya ka mulungu. Cena te bufumacumi. Umuntu kuti anwa carbohic acid, mubufumacumi, ukutontonkanya ena alenwa icintu cimbi. Ubufumacumi ta bumupususha imwe. “Kwaba inshila imoneka bwino ku muntu, lelo impela ya buko ni nshila sha mfwa.”

Paulo ali uwabufumacumi ilyo apele bunte, musambu shakwe umwine, ku kupolwa amabwe Stefano. Panuma mu myaka, nalitemwa ukuyebelela uluse kwa kwa Paulo, atile, “Nshili uwalinga ukwitwa umusambi atemwa ukwitwa umutumwa, pantu nalilamete Ulukuta na kumfwa.” No bufumacumi!

²⁸ Kabili mubulendo bwakwe, aikeshe ukwishiba. Mupashi wa Mushilo waishilefuma muikalamba Intumba ya Mulilo, kabili Yena yali mupofwishe. Nomba, ifwe twalipita muli cilya, ilya Ntumba ya Mulilo ali ni Kristu. Kabili Ena ni imo ine Ntumba ya Mulilo iyo yatungulwile abana mulya mu matololo. Kristu ali ni Lesa, kabili Lesa ali ni Kristu. Lesa alengelwe mubuntunse no kwikala mu mubili wakwa Shikulu Yesu. “Lesa ali muli Kristu, ukuwikisha isonde ku Mwine,” ukulangisha ifyo Ena ali.

²⁹ Muli Baibele kunuma uku, mu ma vesi twafumako ayo twalebelenga, ukutila, “Ailengele Umwine uwacepasha ukucila ba Malaika. Asendele icipasho, te ca ba Malaika, lelo asendele cipasho ca mubili.” Ba malaika tabawile, bena tabafwaikwa kulubulwa. Umubili waliwile, abantunse, kabili bena balefwaikwa ukulubulwa. E ico, mu malango yakale, umuntu, ukuba ka—kalubula, intanshi alingile ukuba uwalupwa; ilikalamba Ibuku lyakwa Ruti, ifwe twalipita mo muno, inshita imo akale. Kabili ifyo kutila Lesa, pa kuba Umupashi, alengelwe uwalupwa pamo na ifwe, pa kuba umo uwa ifwe, pa kutila engatulubula ifwe no kutupela Umweo wa Muyayaya. Ena aishileba ifwe, pa kutila ifwe ukupitila mukusenamina twingesaba nga Ena.

³⁰ Kabili tulesanga ukutila Ntumba ya Mulilo yatungulwile abana ba Israele. Kabili ilyo Yena yalengelwe umubili pano pe sonde, ifwe tuleumfwa Wene ukulanda ubushiku bumo, kabili Ena alandile ukutila Ena ali ni Ntumba ya Mulilo. Batile, “Mulesosa ukutila imwe muli abakalamba ukucila shifwe Abrahamu?”

³¹ Atile, “Ilyo Abrahamu talati, “NINE.” Ali ninani NINE? Ntumba ya Mulilo mu cimpusa icalepya, icibukisho icabule mpela muli cila nkulo; te kuli ilya fye nkulo, lelo kuli ino nkulo, imo ine Ntumba ya Mulilo. Kabili ifwe tuletasha muno lucelo ukutila ifwe twalikwata ne cikope ca Yena, ukutila Ena

tapilibuka. Ena ni ulya Ushifwa, Uwamuyayaya, Ulya Uwapalwa. Ena alacita ifintu fimo fine nomba ifyo Ena acitile lilya, kabili ifyo cena citulenga ukuba abansansa.

³² Lelo ilyo Paulo talasumina uku kwishiba...Kwishiba ukutila Malaika wakwa Shikulu ali ni Ntumba ya Mulilo, ico cali ni Kristu, i...Cisuma, Ena ali ni Malaika wa Cipingo, uyo wali ni Kristu. Mose atontonkenye bwino, ukutila, asalile ukucitwo bubu pamo na bantu bakwa Kristu, no kutungululwa na Kristu, ukucila ifyuma fyonse ifya Egypti. Ena akonkele Kristu, uyo wali mu musango wa Ntumba ya Mulilo.

³³ Elyo Kristu atile, "Nafuma kuli Lesa," ilyo Ena ali pano pe sonde, "Ndebwelelamo kuli Lesa." Panuma ya mfwa Yakwe, ukushikwa, ukubuka, umubili wacindamikwa ku kwikala ku kwalyo kwa kwa Mulopwe, ukucito kupapatila; Paulo ali mumwene Wene nge Ntumba ya Mulilo, nakabili: Ulubuuto ulu lwapofwishe amenso yakwe, mupepi; ukumulenga ukube mpofu.

³⁴ Petro amumwene Wene ukwingila mu cifungo ngo Lubuuto, no kwisula ifibi kuntanshi yakwe ilyo alefuma panse. Fywe tulesanga ukutila Ena ali Alifa na Omega, uwa Kutendeka kabili uwa Kupelelekesha.

³⁵ Kabili pano Ena ali na ifwe, ilelo, ukucite fintu fimo fine ifyo Ena acitile lilya, ukuilenga Umwine ukumoneka kuli ifwe, ukulangisha cena kwi sonde lya science.

³⁶ Owe, muli ino ora ikalamba iya mfifi ne cimfulunganya pe sonde, ifwe tulingile ukuba abantu aba nsansa nganshi mwi sonde lyonse, ukusangalala, ukwishiba. Inshita yonse, ilyo abantu bapelwa fimo, kabili imisango yonse ya fya ntambi ne fintu mwi sonde, lelo nomba, ilelo, umuntuntulu, Lesa uwa mweo, ku Cebo Cakwe kabili ku cishininkisho Cakwe icilemoneka, alelangisha ifwe ukutila Ena ali pano pamo na ifwe, ukubomba, ukwenda, ukwikala, ukucita filya fine fye nge fyo Ena lyonse acitile. Ifyo twaba abantu abashuka, ukukwata ici! Ifwe tulingile uku...Baibele itila, lyena, mu cipandwa ca 2, "Ifwe tulingile ukwikatisha ifi fintu. Pantu, tukapusuka shani nga tatusakamene ipusukilo lya kule fi?"

³⁷ Nomba, ifwe twaishilesanga ukutila, ilyo Paulo talasumina kulyo kwishiba...Nomba, ifwe tuleimbaula. Nomba, te mulandu umusango wa kwishiba mwatalile ukukwata, mwe lukuta, ndefwaya ukumipusha icintu cimo. Te mulandu ubusuma ifyo cilemoneka, umusango ubutuntulu cilemoneka, cena ntanshi cilingile ukweshiwa na Baibele. Lyonse pa Cebo! Mwikatala ukusha Cilya, pa kwishiba kwa musango uuli onse.

³⁸ Kabili Paulo, ilyo ena talasuminina cena, ena aile mu Arabia, kabili kulya ena aikele imyaka itatu, ukweshu uku kwishiba ne Cebo. Kabili ilyo aishilebwela, ali uwashininkisha. Takwali nangu cimo icinga mufulunganya,

pantu ena ali uwakosa pa Cebo, ushingatenshiwa. Kabili pano epo alepilibula nomba ukulangisha ababebere, ifyo fintu ifikalamba ifyalandilwepo, ifya mu Cipingo ca Kale, fyaishilemonekela muli Yesu Kristu. Ifyo caba ubukata!

³⁹ Nomba, pa Mulungu wafumako, atemwa pali Citatu uwafumako, Munyina Neville muno, mu cipandwa ca 5, aishilefika pa fifulo fimo ifyapulishamo, pantu cena cipandwa icawama. Kabili ifwe tulesanga wene ukubombela pa cipandwa ca 4, pa Mulungu wafumako, pe *Sabata*, ukusunga kwe Sabata. Kabili imwe muli abashininkisha, muno lucelo, namwishiba ifyo kusunga kwe Sabata kuli? Nga mulecita, soseni, “Ameni” [Ulukuta lwatila, “Ameni.”—Ka.]

⁴⁰ *Isabata* caba “Ukutusha,” uko twingilamo, te ku bushiku, te ku malango, lelo pa kwingila muli Kristu uyo waba Isabata lyesu. Ena e Sabata lyesu. Ifwe twalipitile monse mu Cipingo ca Kale, kabili twalilangishe ukutula inshita yali nokwisa ilyo Icebo cali no kwisa, “Umushilwa pa mushilwa, umulingo pa mulingo.” Kabili Ena ashininkishe ukutula ifwe twalingile mu Kutusha Kwakwe pa Bushiku bwa Pentecosti, “Pali ici cikalenga abafunshika ukutusha, ukuleka.”

⁴¹ Tulesanga ukutula, ukuti, “Les a lingile ubushiku muli Dabidi, pa lwa bushiku bwalenga cinelubali.” Kabili, “Les a litushishe pa bwalenga cinelubali.” No kupela cena ku ba—bana ba Israele mu matololo. “Kabili na cimbi, Ena alinga ubushiku.” Bwali bushiku nshi? Ubushiku bumo mu mulungu? “Ubushiku ilyo mwaumfwa Ishiwi Lyakwe, mwitalamika umutima wenu.” Bulya e bushiku Ena aleingilamo, ukumupela imwe umutende wa Muyayaya, Isabata lya Muyayaya.

⁴² Imwe ta muya ku chalici pa Mulungu, ukuba bakapepa, lyena. Ilyo imwe mwafyalwa ku Mupashi wa kwa Les a, imwe mulengila Mukutusha pe na pe, takuli nakabili ukusunge sabata. Imwe *muli* mwi Sabata, lyonse, pe na pe, kabili no Muyayaya. “Imilimo yenu iye sonde naipwa,” eflyo Baibele isosa, “kabili na mwingila muli uyu mutende uwapa lwa.”

⁴³ Ifi pandwa fisano ifyakubalilapo filebika mucifulo Yesu nga Shimapepo Mukalamba. “Les a munshita sha kale mu misango yalekana lekana alandile muli ba shifwe ukupitila muli bakasesema, lelo muli buno bushiku bwakulekelesha ukupitila mu Mwana Wakwe, Yesu,” icipandwa ca 1, vesi ya 1.

⁴⁴ Elyo ukutwalilila pa ntanshi ku mpela ya cipandwa ca 5, ifwe tulesanga Wene ukwiminwako nga “Melkesedeke, uyo ushakwete intendekelo ya nshiku, atemwa mpela ya bumi bwenu, lelo lyonse nga Shimapepo umuyayaya.” Tontonkanyeni pali cena. Ali ninani uyu Umuntu umukalamba? Ifwe twala umfwa cena, mu fipandwa nalimo fibili na fimbi. Ubumi bonse ubwa Ena, ifwe twalasoma. “Uyu Muntu mukalamba uwakumenye Abrahamu, uyo ushatalile

ukukwata wishi uuli onse, tatalile ukukwata mayo uuli onse. Ena tatalile ukukwata inshita ili yonse Ena atalile ukutendeka ubumi, atemwa Ena takatale ukukwata inshita ilyo Ena akatala ukupwisha ubumi. Kabili Ena akumenye Abrahamu aleisa ukufumina mukwipayaula imfumu.”

⁴⁵ Moneni uyu Muntu umukalamba, fyonse ifyo Ena ali, acili no mweo. Ena takwete mpela ya bumi. Cali ni Kristu, akumenye. Ifwe tuli no kuya mukusoma ukwashika ukwa cilya, mu nshiku ishinono.

⁴⁶ Nomba, ifwe tulefwaya tutendekele kuno lubali mu cipandwa ca 5 nomba, ukubwelela fye kunuma panono ilyo tatulafika pa—pa 6, pantu cena mucine cintu cimo icapulishamo. Lolekesheni nganshi. Ifwe twalatendeka nalimo vesi ya 7 iya ici cipandwa. Cisuma, natutendeka pa vesi ya 6.

Ifyo na pambi asosa ati, Niwe shimapepo pe mubukonkani bwakuli Melkesedeke.

Wene mu nshiku sha mubili wakwe uwa buntunse, ilyo ena...kuniniko kulomba no kupapata pamo no kukuta kwa kalanda...ne filamba ku wali...ku wali na maka ya kumutula ku mfwa, kabili aumfwile pa mulandu wa kutina;

Nelyo ali Mwana, asambilile...icumfwila kuli ifyo aculileko;

⁴⁷ Nomba apa epo ndefwaya ukuya, iyi vesi 9. Umfweni. Ndetontonkanya Munyina Neville alicilandilepo, pali Citatu. Nshaliko kuno. Cisuma, umfweni.

Kabili pa kulengwo kupwililila, aishileba umwine we pusukilo lya muyayaya kuli bonse aba munakila;

Pa kwitwa kuli Lesa shimapepo mukalamba mu bukonkani bwali kuli Melkesedeke.

Tuli ne fintu ifingi ifya kusosela uyo, . . .

⁴⁸ Ifwe twalalekela pali cilya, pantu tukesabula Melkesedeke mu nshita sha bushiku ishinono.

⁴⁹ Nomba twalatendekela pali iyi, ukusoma kwesu ukwa lyonse. Ndefwaya...Nalabelenga fye iyashala iya ici pakashita, vesi ya 11.

Tuli ne fintu ifingi ifya kusosela, . . .kabili ifyayafya ukulondolola, apo mwaba abafine mitima pa kumfwa.

Pantu napo...mufwile ukuba bakasambilisha, pa mulandu wa kupite nshita mucili mulekabila umo ukumusambilisha imitande ya kubangilila iya fyebo fyakwa Lesa; kabili mwaba abakabile shiba, ifilyo fyakosa tefyo.

Pantu onse ukulile shiba mututu ku cebo cabulungami: pantu mucece.

Owe, ndesubila ukutila Mupashi wa Mushilo na senda cilya pesamba lya mutima wenu nomba.

Pantu onse ukulile—ukulile shiba mututu ku cebo cabulungami: pantu mucece.

⁵⁰ Mukapele akanya inama yakosa, mukakepaya. Ulya e mulandu wine abantu abengi basosela, “Owe, ine—nshacetekela cilya,” kabili nokufumako. Bacili bacece! Bena tekuti beluke fye. Bena tekuti bapokelele fye cilya Icine. Cena—Cena cilabepaya. Ifikalamba, ifintu fyapulamo ulukuta lulingile ukwishiba ilelo, lelo imwe teti mufisambilisha Fyena. Bena—bena—bena—bena balaipununa pali Cena. Bena tabaishiba ifya kucita na Cena.

⁵¹ Paulo, ukulanda kuli ili bumba lya ba Hebere. . . Nomba, ena alelanda kuli bakasambilila nomba, bakasambilila, abasambilila bwino. Tulesanga ukutila, mu inono—inshita inono, ukusambilila nganshi. Lelo iyashika Inkama ya bumupashi, ulukuta lucili lwalipofula kuli Yena. Atile, “Ilyo mulingile ukulasambilisha bambi, imwe mucili abacece.”

⁵² Owe, ninjishiba kuli abengi abakema no kuya kunse nokusosa, “Owe, nshilingile ukuya ku chalici nakabili. Lesa alumbanishiwe, Mupashi wa Mushilo naisa, Ena ni kasambilisha.” Ilyo mwakwata ilyano lya musango filya, imwe muli fye mucilubo. Pantu mulandu nshi uo Mupashi wa Mushilo abikile bakasambilisha mu lukuta, nga Ena ali no kuba kasambilisha? Mwamona? Kwaba ntanshi abatumwa, bakasesema, bakasambilisha, bakabila wa mbila nsuma, na bacemi. Mupashi wa Mushilo alibika bakasambilisha mu lukuta, pa kutila ena enga sambilisha ukupitila muli ulya kasambilisha. Kabili nga cena—nga cena tacili ukulingana ne Cebo, Lesa tashininkisha cena, lyena tacaba umusango walungama uwa kusambilisha. Cilingile ukupashaniwa na Baibele yonse, kabili ukuba fye iya mweo ilelo nge fyo Cena cali lilya. Cilya cintu icituntulu ukulengwo kumonekela.

⁵³ Nomba moneni.

Lelo ifilyo ifyakosa fya. . . fyaba kalamba, abo bakansho kulingulula kwabo. . . pa kwesha esha ukupatulula ubusuma ukubulekanya no bubi.

Ukwishiba ico cili icalungama ne cili icilubo, kukulingulula.

⁵⁴ Nomba moneni, ukutendeka nomba pe sambililo lyesu. Apa pakwambila apakalamba nomba, natuleya ku vesi ya 1.

E ico natufume ku masambililo ya kutendeka yakwa Kristu, . . .

Finshi ifyo alesosa? Fyonse ifi fipandwa ifyakubalilapo fisano fyabikwa pali Kristu, ukulangisha ifyo Ena aba. Nomba ifwe tuleesha ilye mitantikile ya masambililo yakwa Kristu.

55 Cinshi ico tulesanga Wene ukuba? Ifwe twasangile Wene ukuba Yehoba Lesa Umukalamba ukulengwo mubili. Ifwe twasangile Wene ukuba—ukukanaba kasesema, lelo umwisulo wa Bulesa mu mubili. Ena ali ni Yehoba ukulengwo mubili. Kabili umubili, Yesu, aikele fye muli Wene. Lesa ukwikala mu muntu. Lesa ukuwikishanya ku muntu, ukupitila mu muntu, pa kufyalwa kwa kwa nacisungu kwa Mwana Wakwe umwine. Kabili Yehoba, Umupashi, aikele muli Wene.

56 Nomba, ni banga abaleibukisha ukusambilisha palwa mutwe wa Bulesa, ifyo twaile kunuma no kusanga Lesa ukuba ngo mukolamfula uukalamba no Mupashi onse uwapusana, ifyo Cena cali? Kabili elyo Logos uwafumine kuli Lesa, uyo waishileba umubili wa bumalaika, kabili ulya wali musango wa buntu. Kabili Mose amwene Wene ukupita, kunuma ya cilibwe. Kabili ulyo mubili wa bumalaika walilengelwe mucine cine ubuntunse, Kristu.

Kabili ifyo tulesanga ukutila ifwe, ukupitila mukusenamina Kwakwe, twalikwata Umweo wa Muyayaya. Nomba, ishiwi *pe na pe* caba “pa ntamfu imo; pa ciputulwa ca nshita.” Itila, muli Baibele, “Pe na pe *kabili* pe na pe,” akakwiminikilako. Lelo *pe na pe* cipilibula fye “nshita.” Lelo Umuyayaya cipilibula pe na pe. Kabili kano fye ifintu fyonse ifyo fyakwete ntendekelo fyalikwata impela, lelo fintu ifyo ifishakwete intendekelo tafyakwete mpela. E ico Lesa takwete ntendekelo kabili Ena takwata impela.

57 Kabili e ico, e ico kanshi, Melkesedeke, Shimapepo mukalamba, ngo muntu. Ena takwete intendekelo kabili Ena takwata impela. Kabili ilyo ifwe, ukupitila muli ulyo mubili wa bumalaika, ukutila, ifwe twalengwele mucipasho cakwa Lesa ilyo icalo tacilati cilengwe; ilyo ulyo mubili wa bumalaika walengwa mu mubili no kwikala mukati kesu, lyena, ukupitila mu mfwa Yakwe, ifwebene tulapokelela Umupashi Wakwe kabili ifwe tatwakwata impela; Umweo wa Muyayaya; te ba Malaika, lelo abaume na banakashi. Owe, ine. . . Mu nshila imo, nga ine kuti nacileta fye mushila iyo iliyandi—ibumba lyandi lingacumfwa! Imwe tamwakatale ukuba Malaika. Lesa alengele ba Malaika, lelo Lesa alengele muntu. Kabili ico Lesa acita cafuma kuli Lesa, ico cili ica Muyayaya nge fyo Lesa ali. Kabili umuntu ali fye uwa Muyayaya nga Kalenga wakwe, pantu ena alengelwe ukufuma ku Muyayaya.

58 Lelo lubembu lwalikwata impela, ukucula kwalikwata impela. E ico kanshi, teti kube kumbo kwa Muyayaya. Kwalibako kumbo, umulilo ne mingu ya mulilo, twalishiba cilya, lelo takwaba kumbo kwa Muyayaya. Kwaba fye umusango umo uwa Mweo wa Muyayaya kabili ulya waba wakwa Lesa. Nga muli no kucula pe na pe, imwe na mukwata Umweo wa Muyayaya. Kumbo kwalikwata impela, kuti kwaba imyaka ba billion, lelo kwena mukulekelesha kukesha kumpela.

⁵⁹ Baibele taisosa, apali ponse, ukutila bena baliculile Umuyayaya, itila, “Pe na pe kabili pe na pe.” Yona atontonkenye ali munda ya cishimwe shimwe “pe na pe,” nao. *Pe na pe* yalikwata intamfu atemwa iciputulwa ca nshita. Lelo *Umuyayaya* caba ukwabulo kupwa, takwakwata intendekelo atemwa impela. Caba kwati nindamunwe, icintengulusha. Kabili ilyo nshita yesu ileya pantanshi, ifwe tuli fye mukusela ukushinguluka amapange ayakalamba yakwa Lesa.

⁶⁰ Amapange yakwa Lesa yali ukulengo muntu mucipasho Cakwe, ukukwate senge na Wene. Kabili Ena alengele wene icibumbwa icingekatwa. Nomba, ulubembu lwatuletele mucifulo ca—ica—ica bubole, lelo cilya tacikanya ubutantiko bwakwa Lesa. Kabili, we munandi umubembu, ilelo, nga iwe tawafyalwa nakabili ku Mupashi wa kwa Lesa, iwe walikwata mpela ku cifulo cimo. Kabili mpela yobe yaba mucimfulunganya, mukonaika, no kucula na bunkumbabulili. Lelo kuli imwe mwe bacetekela pali Shikulu Yesu, nokupokelela cimo cine nga Kapususha wenu mwebene, cili fye ica Muyayaya nge fyo Lesa aba uwa Muyayaya. Imwe tamwakwata impela, “Nde mupela Zoe wa Muyayaya, Umweo wine wakwa Lesa, kabili bena tabakatale ukonaika atemwa ukwisa mubupingushi nangu cibe fyo, lelo nafuma mumfwa aingila mu Mweo.” Filya eflyo Ena ali. Filya eflyo Ena aishileko.

⁶¹ Nomba, Yesu, mu kwisa Kwakwe, kuli bushimapo Bwakwe, taishile fye pa mulandu wa nkumbu. Abantu abengi balacisambilisha ulya musango, ukutila Ena alishile, ukusosa, “Cisuma, nalimo nga nacula, nkaba i—i—icikope cakumfwila uluse kabili abantu mucine bakesa kuli Ine.” Cilya cilubo. Tapaba Ilembo pali cilya.

Pantu, umuntu onse uyo ukatala ukupusushiwa, Lesa alibeshibe ilyo isonde talilati lilengwe. Baibele eflyo isosa. “Lesa tafwaya nomba ukutila uuli onse akonaike.” Ena afwaya bena bonse ukwisa ku kulapila. Lelo, pa kuba Lesa, ku kwishibila kwakwe kabela Ena alicishibe.

⁶² Lolekesheni mu Bena Roma, icipandwa ca 8. Paulo aliikatilile kulya, ukusosa palwa kusala kwakwa Lesa, ukutila, “Esau na Yakobo, ilyo abana babili tabalafyalwa, atemwa icintu icili conse, Lesa atile ukuti Ena alibeshibe kabili Ena alipatile Esau no kutemwa Yakobo,” ilyo umo uwa balumendo akwete i—akwete ishuko ukulangisha ukutotela kwabo, pantu Ena ali ni Lesa. Alishibe...Ena aishiba fyonse. Nga Ena alishiba fyonse. Ena alishiba ulupantila lonse, lunshi onse, akasumi konse, icintu icili conse ico cingatala ukuba pe sonde. Ena alicishibe. Ena alishiba fyonse, Muyayaya, ushifwa, Lesa uwapalwa, uwaishiba kabela, uwaba konse konse, uwa maka yonse. Takwaba nangu cimo ico Ena taishiba. Ulya e mulandu wine Ena kuti alanda ifyo mpela ikaba. Ena alishibe impela ukufuma ku ntendekelo.

63 Ico caba ubusesemo caba fye ukwishiba Kwakwe. Ena ni ndubulwila mukalamba. Ena, Ena aba ni. . . Ena ni kapingula. Kabili Ena alanda fye kuli ndu—ndubulwila umo uwamano Yakwe. Kabili filya eflyo busesemo bwaba, uyo wingalandila kabela cena, pantu Ena alishiba ico cili nokuba. Nomba, ulya palya Lesa tubombela. Te mulungu we lyashi lya kale, tacaba nga Buddah na ba Mohammedans, kabili na fimbipo. Lelo, Lesa uyo waba konse, ino ine nshita pano, muno lucelo, muli ino tabernacle ino ine nshita; Yehoba Mukalamba, NINE, Uyo waipangile Umwine mukuicefya, ukusenda umusango wa mubili ubembu. Uyu Ali pano. Ulya e wa mulubwile imwe. Te ti kubeko na umbi, nangu kumo, panshita ili yonse uwingacita.

64 Lesa takwete abantu batatu ku mulu kulya, kabili Ena atumine umo uwa bena, Umwana Wakwe. Cali ni Lesa, Umwine, aishile mu musango wa Mwana. Umwana alikwata intendekelo, kabili Umwana alikwete ntendekelo. Cilya, imwe bamo mwe bantu abatemwikwa aba mu Katolika, nalikwata ibuku lyenu, *Ifishinka Fya Citetekelo Cesu*, litila, “Uwa muyayaya ubwana bwakwa Lesa.” Musango nshi mwingalondolwelamo lilye shiwi? Musango nshi muli no kulenga lyena ukumfwika? Musango nshi lyena lingaba Umuyayaya? Cilya te Baibele. Lilya libuku lyenu, “Ubwana bwa Muyayaya.” Bena tabacita. . . Lilye shiwi talyalungama. Pantu, icintu icili conse ico caba umwana calikwete ntendekelo, kabili Umuyayaya tawakwata intendekelo, e ico tacaba ubwana bwa Muyayaya. Kristu aishileba umubili no kwikala mukati kesu. Ena alikwete umuyayaya tacali ubwana ubwa Muyayaya. Cena caba umutwe wa Bulesa uwa Muyayaya, te bwana. Nomba, Ena aishile mukutulubula, kabili Ena alitulubwile.

65 Nomba, Paulo, ukuya kulya, ico ndi uwashininkisha ukutila ukupitila mu masambililo ayafumako imwe namwiluka lyena. Ifwe twalaya muli lyena nakabili, inshita imo, Shikulu ngasuminisha, vesi fye na vesi, nomba.

E ico pa kukwata. . . natufume ku—ku masambililo ya kutendeka yakwa Kristu, no kulola ku bukalamba; . . .

66 Cilya cilabapunwisha. Bushe tacicita? Natucite cinshi?

. . . no kulola ku bukalamba; twiba ababika libili icakukula. . .

67 Moneni ci. Leken i tusende ili shiwi “ukupwililika.” Bushe mwalishiba kwaba fye inshila imo iyo mukemininako mu Mulola wakwa Lesa? Cilya caba, ukupwililika. Lesa tekuti asuminishe ifintu ifishashila.

68 Kabili imwe mwe bamafunde: musango nshi mwigatala ukuba abapwililika palwenu, ilyo tamukwete icintu nangu

cimo icakuilenga mwebene ukupwililika? Imwe mwafyalilwe mulubembu. Itontonkanyo lyenu line lyali mu lubembu. Ukukabila kwenu kwine ukwa kuba pano kwali lubembu. “Ukufyalwa mu lubembu, ukupangwa mu mampulu, ukwisa pe sonde ukulanda ubufi.” Nomba ni pesa apo mukeminina?

⁶⁹ Ni kwisa uli, we mubembu, uyo—uyo wasosele, “Nkaleka ukupepa fwaka. Nkaya ku Mulu”? Uli kwisa, we wacifule fule, cikwa cacimuti, uyi tunga ukuba Umwinakristu, upitana pitana kuno ne cinso ca bundumana no kusosa, ukutila, “Cisuma, naba ku lukuta”? Iwe we mubembu. Cilya cishinka. Kano fye wafyalwa ku Mupashi wakwa Lesa, iwe waluba. Cilya cishinka.

⁷⁰ Musango nshi iwe ukelamo ku Mulu? Watila, “Nshatala bepapo mubumi bwandi. Owe, umutemwikwa umunono. Cena—cena cali fye ni Malaika, icakwambwilapo.” Bulya bufi. Nshilesakamana ifyo waba umusuma; iwe uli mubembu. Kabili iwe tawakwata icintu nagu cimo; takwaba shimapepo, takwaba bishop, takwaba cardinal, takwaba papa, atemwa icintu cimbi icinga kupususha, pantu Ena aba fye ubwato bumu bwine ubo limo. Ifwe tuleisa muli cena mu ma miniti ayanono. Mucipasho fye cimo cine ico ena alimo. Papa waku Roma afyalilwe mulubembu, apangilwe mu mampulu, aishile mwi sonde alebepa ubufi, afyalilwe kukukabila kwa kukumana kwa mwaume no mwanakashi. Ni kwisa uko ukafumya ubulungami ukufuma muli cilya?

⁷¹ “Cisuma, bawishi na banyina bafyelwe umusango umo wine, kabili bena bafyelwe umusango umo wine, kabili banakulu bakwe bashikulu bakwe kabili ukuya fye kunuma.” Cena lubembu, cakwambilapo!

⁷² E ico nani uwingasosa ukutila *uyu* wa mushilo na *ulya* wa mushilo? Kwaba fye icintu cimo ica mushilo, ulya ni Yesu Kristu, Umwana wakwa Lesa uwa mweo, Uyo wapangwa uwapwililika. Kabili icifwaikwa kuli ifwe caba ukupwililika. Nomba, musango nshi tuli nokubelamo cena? Cesheni, mwebene. Nalipata ukweshu ukuya ku Mulu, pa fisuma ifya, “Nacifyalwa ama miniti yasano ayapitapo, no kuya ukufuma mwi sonde ino ine nshita.” Ine kuti naluba. Nga nalitalile ukukwatapo itontonkanyo lyabipa mubumi bwandi, nga nshatalile ukulandapo ishiwi ilyabipa mu bumi bwandi, nga nshatalile ukulolekesha pa cintu icili conse icabipa, nshatala tontonkanyapo icintu conse icabipa, atemwa nangu cimo, ndi fye nge ca fye kabili ica fita nge fibumba ifyakowela ifya kumbo. Ndi mubembu.

⁷³ Kuti naisa ukupita mubumi no kwikala uwakomenwa mucipinda, kabili nga bamo ba nkashi ba Carmelite atemwa icintu cimo, no kukanamonapo icalo; ukwikala mulya no kupepa lyonse, mubumi bwandi, ukucite cisuma, kufyalwa

wacuma nganshi no kupela kubabusu fyonse ifyo nkwete, kabili nalyo line ncili umubembu kabili nkaya kumbo. Ee, mukwai.

⁷⁴ Ine limbi kuti nailunda ku lukuta lwa Lutheran, Babtist, Pentecostal, Presbyterian, ilyo nine wakubalilapo, no kwikala uwa cishinka kuli lulyo lukuta mpaka imyaka umwanda, kabili ubumi bwandi bwasedwa, kabili tapali umuntu uwingasonta umunwe pali ine, no kusosa “Ena tatalile no kukwata itontonkanyo ilyabipa,” nkaya kumbo nge fyo mucine nge fyo njiminine.

⁷⁵ Ndi mubembu. Cilya cishinka. Nshakwata nangu cimo. Takwaba inshila nangu imo, nakalya, inekuti nasanga uuli—uuli onse umutengo uwakulipila. Lesa alefwaya imfwa. Kabili nga napela ubumi bwandi ne mwine, nga napela ubumi bwandi, lyena musango nshi ningalapila? Pantu, Imwe. . . Imisha ilingile ukulipilwa, intanshi. Kabili Lesa ali fye Umo uyo wingabika ubumi Bwakwe panshi kabili no kwimya Wena nakabili. E ico Ena kuti aisaba ulubembu, no kupela Umweo Wakwe panshi no kwimya Wene, no kwita cena “ubupingushi,” kabili imisha yalilipilwa. Mwachimone co.

⁷⁶ Nomba natupilibwile kuli Mateo, nalimo icipandwa ca 8, ndecetekela eflyo cili, 7 atemwa icipandwa ca 8. Twalamona ifyo Yesu alesosa apa lubali. Cisuma. Cena ni Mateo, icipandwa ca 5. Kabili i. . . Yesu, ukushimikila, ukushimikila muya mapalo, vesi ya 47.

Kabili nga muposhanya na ba munyinene beka, mwacita cinshi icacilako? bushe na benafyalo tabacite fi. . . ? (Moneni.)

E ico beni abapwililika, . . . (Cinshi?)

E ico beni abapwililika, nge fyo Shinwe uwa mu mulu aba uwapwililika.

Yalya yali mafunde yakwa Yesu, “Na imwe eflyo mube.”

⁷⁷ Bena batile, “Takuli nangu umu uwingaba uwapwililika, Baibele itila, ‘Takwaba nangu umu uwapwililika.’ Uku apo ukupwililika kwenu.” Eflyo cili? Cisuma.

⁷⁸ Imwe tekuti mube abapwililika palwenu. Nga imwe mulesubila mu fyo mwacita, imwe mwaliluba. “E ico beni abapwililika, ukuba fye abapwililika nge fyo Lesa aba uwapwililika.” Nomba:

E ico beni abapwililika, nge fyo Shinwe. . . uwa mu mulu aba uwapwililika.

⁷⁹ “E ico kanshi. . .” Nomba icipandwa ca 5, icipandwa ca 6 ica baHebere.

E ico natufume ku masambililo yakutendeka yakwa Kristu, no kulola kubukalamba; . . .

⁸⁰ Nomba, imwe, Branham Tabernacle. Owe, ninjishiba, “Ifwe twalikwata ukundapa.” Cilya cisuma. “Ifwe twalikwata ifimonwa.” Owe, cilya caba—cilya caba cisuma. Kabili imwe mwalikwata ifiloto fya bumupashi, kabili nshita shimo tafyaba filoto fya bumupashi. Kabili—kabili inshita shimo imwe... “Ifwe, ifwe tuleesha ukwafwilisha ababusu. Ifwe tuleesha ukucita ifyo twingacita.” Owe, cilya cili fye bwino, lelo cilya teco ifwe tulelandapo nomba. Ifwe tuleingila muciputulwa cimbi.

... *natufume... amasambililo...*

⁸¹ “Owe, ee, ifwe natukwata isambililo lyakwa Kristu. Ifwe twalicetekela Wene ali Mwana wakwa Lesa, afyalwa muli nacisungu. Ifwe twalicetekela cilya, na fyonse ifi fintu.” Cilya cisuma nganshi.

⁸² Lelo, “Ukusha cilya, natuleya kukupwililika.” Owe, mwe! Ndekabila nga nalikwete ishiwi lyakwa malaika mukalamba nomba, ukuleta ici kucifulo uko imwe mwingacimona. Nomba alesosa, “Ukusha yonse amasambililo yakwa Kristu,” bonse ba—bakasambilila wafya bulesa, kabili yonse amasambililo ya fya bulesa ayo twaishiba, fyonse palwa Bulesa bwakwa Kristu, ifyo Ena alengelwe Lesa mu mubili, fyonse ifi fintu fimbi.

⁸³ Paulo aletwalilila ukulondolola conse apa, mu ma miniti fye ayanono. Natubelenge fye yena, panono fye, ilyo tatulafika kuli cena.

... *aba bika libili icakukulapo icakulapila ku milimo yafwa...*

Nomba, ifwe twalicetekela cilya.

... *kabili ica citetekelo kuli Lesa,*

Ifwe twalicetekela cilya.

Kabili ica kusambilishe fya mbatisho,...

Umusango uo mulingile ukubatishiwamo, ifwe twalicetekela cilya.

... *ica kubikapo iminwe,*

Ifwe twalicetekela mukubikwa kwa minwe. Bushe tatucita? Mwamona, fyonse filya, mucine.

... *ica kubuka kwa bafwa,...*

⁸⁴ Ifwe twalicetekela cilya. Nomba moneni. Mulemona pano, “Ubupingushi,” bwalibomfiwa, “Umuyayaya.” Cilya ni pe na pe. Ilyo bupingushi bwalandwapo na Lesa, caba pe na pe. Lyena, teti kubeko nakabili ukuwikishiwa panuma ubupingushi bwapita. Nomba imwe kuti mwailuka umulandu Lesa asendele UWakwe Umwine—Uwakwe Umwine, nge fyo twingaciita, umuti Wakwe Umwine. Ilyo Ena aebaiwile umuntu pa kubembuka, nshila fye yeka Ena enga wikisha, cali ukusenda icifulo ca muntu Umwine. Ilya e nshila fye yeka ena

engawikishiwa, atemwa engatuwikisha, cali ukusenda icifulo cesu nokuba umubembu. Lesa, Yehoba, aishileba umubembu, kabili Ena apele ubumi Bwakwe.

⁸⁵ Nomba, imwe kuti mwapela ubumi bwenu, ngo mubembu, ukufwila pa mulandu. Paulo atile, “Nangula ni ngapela umubili wandi ku kocewa nge lambo, nalyo line nshili kantu,” pantu teti cibombe. Mwamona, ilyo mwafwa, imwe ni nshi mwaya. Imwe nga mwafwa ngo mubembu, imwe mwaluba.

⁸⁶ “Lelo Lesa aishile ika mu mubili, nokwebaula ulubembu mu mubili, pa kulengwa umubili wa lubembu.” Pantu, Ena ali ni Lesa wa Muyayaya, kabili aimishe umubili Wakwe umwine, e ico Ena eulungamika.

⁸⁷ Nomba, fyonse ifi fintu, “Natuleya ku kupwililika,” efyo Paulo asosele. Nomba cinshi?

...ubupingushi bwa muyayaya.

...ici eco tukacita, ...Lesa ngasumina. (Vesi ya 3.)

⁸⁸ Nomba, “Ukuya mukupwililika.” Yesu atile, “E ico beni abapwililika, nge fyo Shinwe uwa mu Mulu aba uwapwililika.”

Kabili ifwe tuli, cila umu, abaebaulwa. Te mulandu ifyo twingatala ukucita, ifwe tuli abaebaulwa. Ifwe twalifyelwe, abaebaulwa. Ba nyinenwe na bashinwe bafyelwe, abaebaulwa. Imwe, ifikolwe fyenu fyonse, fyafyelwe mulubembu, ukupangwa mu mampulu. E ico musango nshi imwe mukatala ukukwata cena? Musango nshi mukaba abapwililika? Nga tamwatala citapo icintu, tamwatala ibapo, tamwatala bepapo, tamwatalacitapo icintu icili conse mubumi bwenu, imwe nalyo line muli abaebaulwa. Imwe mwali abaebaulwa ilyo tamulapema umupu wenu wakubalilapo. Imwe mwali abaebaulwa. Cilya cishinka. Kabili imwe mwalipingwilwe kuli Lesa ilyo tamulapema umupu wenu wakubalilapo. Pantu imwe mwalipingwilwe, kukukabila kwa kukumana ukwa bashinwe na banyinenwe abo, kupitila mu mulimo wabo, bamuletele imwe pano pe sonde. Kabili Lesa aebawile cena, mukutendeka. Imwe mwalyebaulwa, icakwambilapo. E ico ni pesa muli. . . Kabili umuntu uuli onse pe sonde aebawilwe pamo na imwe. Nomba ni kwisa uko muli no kukwata ukupwililika?

⁸⁹ Moneni. Natupilibule pakashita fye mu baHebere, icipandwa ca 10. Umfwikisheni. Ndefwaya ukubelenga panono fye ukufuma mucipandwa ca 9, nandshi, vesi ya 11.

Lelo Kristu ilyo aishile shimapepo wa fisuma ifikesa, apitile mwi hema lya cilamo kubukalamba na kukupwililila, ihema lyakwe umwine, mubili wakwe, . . .

⁹⁰ Mwamona, ihema ilyakale, mulemona, ihema ilyakale lyalikwete icipembe muli lyena, ico cafishile icipao apo Lesa

aikele. Ni banga abaishiba cilya? Mucine. Cisuma, lilye lyakale ihema ilyapangwa no muntu uku, ifipembe ukufuma mu mpapa sha mbushi shabikwako ilangi, kabili nafimbipo, bapangileko ihema ukufisa Umulola wakwa Lesa. Ni banga abaishiba ukutila umuntu fye umo ewaleingila mulya umuku umo pa mwaka? [Ulukuta lwatila, “Ameni.”—Ka.] Mucine. Cilya cali ni Aaron, ukuyamo umuku umo pa mwaka. Kabili ena alingile ukusubwa. Kabili—kabili, owe, ifyalefwaikwa! Kabili ena alingile ukukwata umulilo mukuboko kwakwe; kabili nga ena alile ukwabula cilya, alefwa lilya line ilyo alefimbula cilye cipembe. Ena kuti apona no kufwa. Ena alingile ukuya mulya no kwasha ishi nyali, no kusansa icipuna caluse ico caleita, umulopa wamfwa, icakupyanisha cakwete, mpaka ilyo Kristu alishile ukufikilisha cilya.

⁹¹ Nomba, lelo, Lesa lyena aishileisa mucipasho cimbi ice hema. Kabili lilye hema lyali ninani? Yesu. Kabili Lesa ali mukati kakwa Yesu, kabili Ena alifishilwe, lelo Ena alewikisha isonde ku Mwine, pa fyakulangisha Fyakwe. Kristu asokolwele Lesa. Atile, “Tacili Nine uyo ulebomba imilimo. Caba ni Tata uyo wikala muli Ine. Nshicita nangu cimo pa Lwandi kano ico namona Tata Alecita. Tata muli Ine, ukulangisha Ine ifi fimonwa, kabili elyo ndaya mukucita fye ifyo Tata Anjeba ukucita.” Muleumfwe ci? Lesa ali mukati ka mubili wa buntu, tali kunama ya mpapa sha mbushi ishe langi, lelo ali uwa mweo, ukwenda. Lesa alikwete amaboko; Lesa alikwete amakasa; Lesa alikwete ululimi; Lesa alikwete amenso; kabili cali ni Kristu. Ulya Ali palya.

⁹² Nomba, Ena alile, kabili Umupashi walishile muli cilya, ukutila mumfwa Yakwe Ena kuti alengo Lukuta ukuba lwapwililika, no kuleta Ulukuta ukunakila. Kabili elyo Mupashi umo wine uyo wali muli Kristu uli mu Lukuta, ukucite fintu fimo fine Kristu acitile. “Pakashita akanono kabili isonde talyaka Mone kabili; lelo nomba mu Kamona, pantu Nkaba na imwe, kabili muli imwe, mpaka ku mpela ya calo.”

⁹³ Nomba umfweni kuli ci.

*Lelo Kristu ilyo aishile shimapepo wa fisuma ifikesa,
apitile mwi hema lya cilamo ku bukalamba na ku
kupwililika, ilishacitilwe kuminwe, uku e kutila, te
lya mukulengwa kuno iyo;*

Ena talengelwe ku minwe. Musango nshi Ena afyelwe?
Ukufyalwa kwa kwa nacingu.

*Apabulo mulopa wa mbushi no wa bana ba ngo'mbe,
bushe uyu mubili walitalile ukube lambo atemwa
ukusanguluka, kano mulopa wakwe wine. . .*

⁹⁴ Mwalishiba ukutila umulopa ufumina ku mwaume. Kabili lyena umo muntu atila, “Owe, Yesu ali muYuda.” Ena tali

muYuda. “Owe, ifwe twalipusushiwa no mulopa wa baYuda.” Iyo, tatwaba fyo. Nga cakutila twalipusushiwa no mulopa wa baYuda, ifwe tucili twaliluba.

Yesu tali umuYuda, nangula Ena Umwinafyalo. Ena ali ni Lesa: Lesa Tata, Umupashi, Ulya ushimoneka. “Takuli umuntu uwamona Lesa pa nshita ili yonse, kano fye uwafyalwa Eka uwakwa Tata amusokolwela Wene.” Ena alangishe Lesa, ifyo Lesa ali.

⁹⁵ Nomba Ulukuta Lwakwe lulingile ukulangisha Lesa, ukulangisha ifyo Lesa aba. Mwamona?

Cinshi ico tulecita? Ukuibunganika fwebene, kabili, “Nshakwatapo icakucita na *bena*. Bena ni ba Methodist. Bena ni ba Presbyterian. Nshilefwaya icakucitapo akantu na *bena*. Ndi Baptist. Ndi Pentecost.” Huh! Imwe mwaliluba, na mapange ya musango filya. Cisuma.

⁹⁶ Nani uwingaitakisha? Nani uwingasosa icintu icili conse? Lolekesheni pa musebanya ba Presbyterian baleta. Lolekesheni pa musebanya, ba Baptist. Lolekesheni pa musebanya, ba Katolika. Lolekesheni pa musebanya, ba Pentecostal, Nazarene, Pilgrim Holiness. Lolekesheni ku bashala muli *bena*.

Lelo, nde mukonkomesha imwe ukusonta ukuboko kumo, mu musebanya, pali Cilya. Ee. Sonteni umunwe umu, ilyo Lesa Impalume asosele, “Uyu Mwana Wandu uwatemwikwa uyo mbekelwa ukwikalamo. Mumfweni Wene.” Ulya Ali palya. E Ulya uwapwililika.

⁹⁷ Nomba, lekeni tubelengeko fye panono pa ntanshi pano nomba.

Pantu umulopa wa mbushi...no wa bana ba ngo'mbe, kano mulopa wakwe umwine aingilemo fye limo umwashila, no kumona icilubula ca muyayaya... (Bushe muleumfwa cena?)... icilubula ca muyayaya.

⁹⁸ Te kulubulwa ilelo, kabili elyo, umulungu uleisa ilyo ukupuputulwa ku katendeka, ukulubulwa nakabili, kabili elyo, owe, ifwe tulabwelela kununa no kulubulwa nakabili. Imwe mulalubulwa umuku umu, umuyayaya. Cilya cishinka. Takuli nakabili ukulubula, ukulubula, ukulubula. “Ukulubulwa kwa muyayaya!” “Uyo umfwa Ifyebo Fyandi no kucetekela Uyo wa Ntumine, nakwata Umweo wa Muyayaya, kabili takese mubupingushi, lelo nakwata,” akale, “nafuma mumfwa aingile mu Mweo.” Pantu ena naposha? Pantu ena alibatishiwe umusango umu? Pantu ena alikwete umulopa mulupi lwakwe? “Pantu ena nacetekela muwafyalwa eka Umwana wakwa Lesa.” Ulya e musango tukwata ukulubulwa kwa muyayaya.

99 Umfweni nomba.

Pantu...umulopa wa mbushi no wa ngo'mbe shilume, ne mito ya mutepa wa ngo'mbe pakukanwa pa—pa...kukanwa pa bakowela, nga fishisha kukulengwo kusanguluka kwa mubili:

Pali bufi umulopa wakwa Kristu, uwaitulile uwabula kalema kuli Lesa mu Mupashi wa muyayaya, ukasangulula bakampingu wenu ku milimo yafwa no ku mulosha mukubombela Lesa wa mweo?

100 “Afuma mu mfwa aingila mu Mweo.” Cinshi ico mulesakamana ifyo isonde litontonkanya? Cinshi ico musakamana ifyo abena mupalamano benu batontonkanya? Kampingu wesu alifwa, kabili twalipilibulwa no kufyalwa cipya cipya no mupashi wa kwa Lesa, kukubombela uwa cine kabili Lesa uwa mweo. Mwacimone co.

101 Nomba iseni pa vesi ya 10...icipandwa ca 10, ntile, ukuciluka ibula.

...amalango pa kuba ne cinshingwa ca fintu fisuma ifikesa, te cipasho cine ica ifyo fintu, tayengalenga ukuti babe a-b-a-p-w-i-l-i-l-a nakalya abapalaminako ku malambo yene ya mwaka no mwaka ayo batula pe.

A-b-a-p-w-i-l-i-l-i-l-a, cili palya, “Ukupwililika.”

...natufume ku masambililo ya kutendeka yakwa Kristu, no kulola ku kupwililika;...

Beni abapwililika, nge fyo Shinwe...uwa mu mulu aba uwapwililika.

102 “Amalango pakuba ne cinshingwa ica fintu fisuma ifikesa,” fyonse ifipope ne mbatisho kabili na... fyonse ifintu ifyo bakwete “te kuti filenge kapepa uwapwililila.” Kabili, nomba, Lesa afwaya “ukupwililika.”

103 Imwe kuti mwailunda ku lukuta lwa Nazerene, talwakatale ukumulenga abapwililika. Imwe kuti mwailunda ku lukuta lwa Baptist, Pentecostal, fyonse fintu cili, tacakatale ukumulenga ukuba abapwililika. Imwe pa kuba umusuma, umuntu wacishinka, tacakatale ukulenga imwe abapwililika. Imwe tapali nangu cimo ico mwinga cita. Tapaba nangu cimo palwa imwe, ukucita. Imwe muli abaluba. Mwatila, “Cisuma, nalesunga amalango. Ndasunga Isabata. Ndasunga *ici*, fyonse ifipope fyakwa Lesa. Ndacita *ici*.”

104 Paulo atile, “Natubike kumbali fyonse filye fintu nomba.”

105 “Cilya cili fye bwino, lelo twalacita *ici*. Ifwe tuli nokubatisha abantu, kabili ifwe tuli no kubike ndupi pali bena pa kundapwa kwabo kabili na fimbipo.”

106 Ifwe kuti twasenda cena, vesi pali vesi, cila cimo ica filya fintu. Ulubatisho, twalilucetekela. “Kwaba isubilo limo,

Shikulu umo, Icitetekelo cimo, ulubatisho lumo.” Ifwe twalicaretekela ukutila kwalibako lubatisho. Ifwe twalicaretekela mukubuka kwa bafwa. Mucine. Ifwe twalicaretekela Yesu alifwile no kubuka nakabili. Ifwe twalicaretekela cilya. “Ukubikwa kwa ndupi, pa balwele,” filya eflyo yasosa. “Ifi fishibilo fikakonka abo abacetekela. Nga babike ndupi shabo pa balwele, bakaba abatuntulu.” IFwe twalicaretekela cilya.

Lelo ni cinshi cilya? Pulo atile, “Cena fyonse milimo yafwa.” Cena cintu cimo ico mucita.

¹⁰⁷ “Nomba natuleya kukupwililila.” Owe, mwe! Ifwe nomba tuleya mwi Hema, te cakukulapo; Ihema, Thema Iline. Cilya e cakukulapo: amalango, kabili no bulungami, kabili—kabili—kabili—kabili ukuilunda ku lukuta, no kubatishiwa, kabili—kabili ukubikwa kwa minwe. Filya fyonse fipope fya lukuta.

“Lelo nomba natuleya mukupwililika.” Kabili kwaba fye Umo uyo waba uwapwililika, ulya ni Yesu.

¹⁰⁸ Musango nshi twingila muli Wene? “Ukupitila muli ba Methodist?” Iyo. “Pentecostal?” Iyo. “Baptist?” Iyo. “Ukupitila mu lukuta ululi lonse?” Iyo. “Roman Catholic?” Iyo.

¹⁰⁹ Musango nshi twingila muli Lwena? Abena Roma 8:1.

E ico nomba takuli ukusekwa kuli abo abali muli Kristu... abo abashendela mu fintu fya ili sonde, umubili, lelo umwalola ifintu ifya Mupashi, tabaposako amano ku fyo isonde lili no kusosa.

¹¹⁰ Nangula nga namulwala, doctor atila, “Uli nokufwa,” tamuposako amano kuli cena, ta cimusakamika nangu panono.

¹¹¹ Nga bamyeba, “Ngo lefwaya ukuba Katolika ilyo taulapusushiwa, atemwa Presbyterian, atemwa ukukwata *ici*,” imwe ta muposako amano kuli cena.

“E ico nomba takuli ukusekwa kuli abo abali muli Kristu Yesu, abashenda umwalola umubili, ifintu ifyo bena bamo.” Ifintu fyonse ifyo mumona na menso yenu fya pano nse.

¹¹² Lelo caba ifintu ifyo mu mona mu mupashi wenu, ukupitila mu Cebo! Icebo caba icilola cakwa Lesa ico cilangisha ifyo Ena aba kabili ne fyo mwaba. Aleluya! Owe, mwe! Cilamweba. Ili e Buku fye lyeka mwi sonde ilyo limweba uko mwafuma, ifyo mwaba, kabili noko muleya. Nangisheni ibula ilili lyonse ilya citabo, ukuli konse, na science yonse atemwa icintu icili conse icashala, ibuku ilili lyonse ilisuma ilyo lyalembwa, tapaba nangu limo ilyalyena ilingamweba cilya. *Ici* caba icilola ca kumwenako cakwa Lesa, cilya cilangisha ifyo Ena aba kabili ne fyo imwe mwaba. Lyena, mukati mulya muliko umushilwa wa Mulopa, uyo ulangisha ifyo mwingaba nga mulefwaya ukukwata ukusala. Mwacimone co.

¹¹³ “Ku Mupashi umo,” nomba, AbenaKorinti Wantanshi 12. Musango nshi twingila muli ulyo Mubili?

“Pakuposhanya mu minwe?” Iyo, mukwai. “Pa kuilunda ku lukuta?” Iyo, mukwai. “Pa kubatishiwa cifutanuma, kuntanshi? Mwi shina lyakwa Tata, Mwana, na Mupashi wa Mushilo? Ishina lyakwa Yesu Kristu? Ishina lya Rose wa Shalon, Cananika uwa Mupopakopa, Ulutanda lwa Lucelo? Icintu icili conse ico mulefwaya?”

Cilya tacakwatapo icakucita na cena. “Ukwasuka fye kwa kampingu musuma kuli Lesa.” Lelo nomba tulacite fikansa, no kukalipa, no kotalikana, no kupatukana, no kupanga ubupusano. Cilya cishinka. “Lelo yonse ilye milimo yafwa.” Ifwe tulelola ku kupwililila.

¹¹⁴ Filya e fintu nacita. Kapyunga alikubatisha. Nga cakutila ena akubatishe icinso ku ntanshi, kunuma, atemwa imiku itatu, imiku ine, atemwa umuku umo, atemwa ifyo ena acicitile, cilya tacakwatapo icakucita na Cena. Imwe muli fye ababatishiwa mukati ke senge ka lulyo lukuta, ifyo fine, ukushininkisha kuli lulyo lukuta: imwe mwalicetekela mu mfwa, ukushikwa, no kubuka kwa kwa Kristu. Ukubikwa kwa ndupi, ukundapa abalwele, cilya cisma, lelo, conse cacifyalilwa, kabili ulyo mubili ukesafwa nakabili nge fyo mukushininkisha nge fyo muli aba mweo. Wene ukafwa nakabili. “Nomba natufumyepo fyonse filye fintu, no kulola kukupwililila.”

¹¹⁵ Musango nshi tuya mukupwililila? Filya e fyo tulefwaya ukwishiba.

... Kristu na *pwililila*...

“Lesa nabika pali Wene ama mpulu ya ifwe bonse. Ena alashilwe pa fya bupulumushi fyesu, afwantilwe pa ma mpulu yesu, akalimunwa kakuti tumwenemo butuntulu kali pali Wene, na mu filaso Fyakwe e mwaishile ukupola kuli ifwe.” Ulya e Mubili tulefwaya ukwisako. Ulya e Mubili. Cinshi? Nga muli muli ulyo Mubili, imwe tamwakatale ukumona ubupingushi, imwe tamwakatale ukusonde mfwa. Imwe muli abantungwa ukufuma ku mfwa yonse, ubupingushi, ulubembu, ne fintu fyonse ifyashala, ilyo muli muli ulyo Mubili.

¹¹⁶ “Musango nshi wisa muli Wene, kashimikila? Ukuilunda kuli ino tabernacle?” Iwe nauluba, nomba. Tekuti uilunde, nangu cibe fyo; ifwe tatwakwata ibuku nangu limo. “Musango nshi twingila muli Lwena? Pa kuilunda ku kuluta lumo?” Iyo, mukwai. “Musango nshi mwingila muli Lwena?” Imwe mulafyalwa muli Lwena.

¹¹⁷ Abena Korinti Wantanshi 12.

*Pantu ku Mupashi umo e ko ifwe bonse
twabatishiwe mu mubili umo, . . .*

¹¹⁸ Ku lubatisho lwa Mupashi wa Mushilo, ifwe tulabatishiwa muli ulyo Mubili, kabili tuli bantungwa kulubembu. Lesa ta

mumona imwe nakabili; Ena amona fye Kristu. Kabili ilyo muli muli ulyo Mubili, Lesa tekuti apingule ulyo Mubili. Ena alipingula kale Wene. Ena asendele ama bupingushi yesu no kutuletamo. Kabili kucitetekelo, ukupitila mukusenamina, ifwe tulengilamo, ukusumina kulekelelwa kwesu. Kabili Mupashi wa Mushilo alatuleta muli ili senge pamo na Wene. “Kabili ifwe tatwenda nakabili umwalola ifi fintu fya pano nse, lelo ifwe twendela mu Mupashi.”

Ukuletwa ku mweo, Icebo caishile kuli ifwe. Ena afwile mucifulo candi. Naliletwa ku umweo. Ine ndi pano, uyo wali nshita imo uwafwa mulubembu na ma mpulu, alengwa ku mweo. Ukukabila kwandi konse caba ukubombela Wene. Ukutemwa kwandi konse kwaba kuli Wene. Imyendele yandi yonse ifwaya ukuba mwi Shina Lyakwe. Konse uko nja, conse ico ncita, nda mucindika Wene. Nga ndelunga, nga ndeloba, nga ndeteya umupila, kabili conse ico ndecita, ningile ukuba, “Kristu muli ine,” mu bumi bwa musango ifi, ubo bukalenga abantu ukukabila ukuba ulya musango; te kulanda landa, ulwambo, no kutalikishanya palwa nkuta shenu. Muleumfwa cena? [Ulukuta lwatila, “Ameni.”—Ka.]

“Ku Mupashi umo ifwe bonse tulabatishiwa muli ulyo Mubili.” “Kabili ilyo namona Mulopa, Nkamucilila.”

¹¹⁹ Umfweni. Lekeni tubelenge fye ukuyako pantanshiko panono pano, napapata.

. . . *tayengalengo* kuti babe *abapwililila* nakalya abapalaminako.

Pantu vesi ya 2, icipandwa ca 10.

Acibulabe fi bushe nga tayalekelwe ukutulwa?

¹²⁰ Nga kuti cilya calenga umuntu ukupwililika . . . Kabili Lesa afwaya ukupwililika. Nga ukusunga amalango, ngo kucita amafunde yonse, kuti yalenga imwe ukupwililika, lyena takuli no—takuli ukukabili ukwakukwata icintu cimbi; imwe na mulengwa kale abapwililika. Pantu, ilyo muli abapwililika, imwe muli ba Muyayaya. Pantu, Lesa fye eka e umu uwa Muyayaya, kabili Lesa fye eka e wapwililika. Kabili umusango fye imwe mwingaba aba Muyayaya, caba ukuba iciputulwa cakwa Lesa. [Tapali kantu pali tepu—Ka.]

. . . *apo basangululwa limo . . . teti babe no kukuntwa imitima kabili ku* membu.

Cinshi? “Kapepa ilyo asangululwa limo, ukukana kwata nakabili *ukukuntwa* umutima . . .” Nga mwalemba ubwilulo bwa cilya, caba “kukabila.”

. . . *abapepa apo basangululwa limo . . . teti babe no* kukabila *kwa* lubembu.

. . . *nga abapepa apo basangululwa limo . . .*

121 Muleya nomba no kusosa, “Owe, aleluya, nalipusushiwe mailo bushiku. Lelo, cisuma, Lesa apalwe, *wene* anengele ine ukubwelele numa. Aleluya, ubushiku bumo nkesapusushiwa nakabili.” Iwe we mubusu ushasambilishiwa umututu. Ulya te musango cabelamo.

122 “Abapepa apo basangululwa limo teti babe no kukuntwa imitima nakabili kumembu,” Baibele efiyo yasosa. Umfweni, ilyo tuletwalilila ukubelenga, pali miniti fye.

Lelo muli yalya malambo...mwabo kwibukishe membu umwaka no mwaka.

123 Nomba twalaisa mwisamba, tufike nalimo pa vesi ya 8, ukusunge nshita, kabili apo ndefwaya ukwisa.

Pa mulu apo atila, Amalambo ne ca kuninika ne fyaocewa...ne fya pa membu tamwafifwaile, nangu ukubekelwa; ifintu ifitulwo mwalola amalango;

124 Vesi ya 9.

Elyo ati, Moneni, naisa kukucito kufwaya kwenu, Mwe Lesa. Afumye ca ntanshi...ukuti...Afumye ca ntanshi, amalango, ukuti e mike icalenga fibili.

125 Ndekabila nga twalikwete nshita ukwikala pali cilya. Ilyo lyonse ilyo muli ba Presbyterian, atemwa Pentecostal, atemwa Baptist, atemwa Methodist, Ena tapali nangu cimo ico engacita na imwe. Ena alingile ukufumyapo fyonse filya, intanshi, mwamona, pakutila Ena e mike ica bubili. Cikulu fye mulesosa, “Cisuma, ndi Methodista.” Owe, nangu cimo icakususha ba Methodist, atemwa Baptist, atemwa Pentecostal. Lelo, munyina, cilya tacile—cilya tacilebelenga cena. Imwe mulingile ukuya mukupwililila, cilya ni muli Kristu.

126 Moneni ici nomba, pali miniti fye.

Ni ku kufwaya uku...e ko twashishiwa mu kuti Yesu Kristu atulile umubili wakwe limo epela.

127 Huh? Lekeneni tubelenge fye pantanshiko panono, no kwikatilila cilya. Lekeneni cilya cumfwike nganshi ilyo tulebelenga, “Limo epela.”

Kabili shimapepo onse e minina akasuba na kasuba aletula ilingi amalambo yamo yene, ayashingafumya membu nakalya:

Lelo wene,...

Bushe muli abaiteyanya? Namukakulula ilaya lyenu nomba, pakutila cipita pa mbali, cili no kuya fye ku mutima? “Lelo uyu Muntu.” Muntu nshi? Te papa waku Roma, te bishop wa lukuta lwa Methodist, atemwa ulukuta ululi lonse.

Lelo uyu muntu, Kristu, ilyo atulile ilambo limo ilya pa membu, aikalilila pe ku kwakulyo kwa kwa Lesa;

Alepemba akasuke abalwani bakwe bacitwe cakubikapo amakasa yakwe.

Moneni. Uyu wene aisa.

Pantu ku cakuninika cimo alenga a-b-a-p-w-i-l-i-l-i-l-a, alenga abapwililila. . .

“Mpaka ukupuputulwa kumbi”? Ni cinshi ico ulya engasosa?

Alenga abashishiwa babe abapwililila ukupwililila kwa pe.

Bushe muleumfwa cena? “Natuleya mukupwililila.”

¹²⁸ Nomba imwe mwe bantu ba mushilo, mutila, “Ee, twalicetekela mu mushilo. Aleluya! Twalicetekela mukusangululwa.” Lelo mulesenda abenu. Imwe lekeni fye *ici* kabili lekeni fye *cilya*. Imwe na mwishiba tamulingile ukucicita.

Kano fye Kristu aisula no kucilenga ica mweo ku mutima wenu kabili imwe mwaba icifulo uko lubembu lwaba ulwafwa, no kukabila, lonse na luya. Lyena, Ena alasenda ubulungami bwenu mwebene, Ena kuti aiminika Umwine muli imwe. “Kabili cena ni Kristu, Umwana wakwa Lesa, muli imwe, isubilo lya Bukata.”

. . . natuleya kukupwililila;

¹²⁹ Musango nshi twingaba abapwililika? Ukupitila mu mfwa yakwa Kristu. Te kupitila mukuilunda ku lukuta. Te kupitila mu milimo yesu isuma, ifyo tucita. Filya fyonse fili fye bwino. Te pa mulandu ifwe twalibatishiwa *uyu* musango atemwa *ulya* musango. Te pa mulandu wa kutila ifwe twalyundapwa, pa kubikwa kwa ndupi. Te pa mulandu wa fili fyonse ifi fintu fimbi, “Ifwe twalicetekela mumfwa, ukushikwa, no kubuka.”

¹³⁰ Paulo atile, “Ine kuti nalandila mu ndimi nga bantu na ba Malaika,” *cilya* caba fyonse fibili indimi isho shumfwika kabili ne ndimi isho ishishumfwika, shilingile ukwilulwa, “Nshili kantu. Nangula ningakwata icabupe cakwishiba nokwiluka yonse amano yakwa Lesa,” kuti nalondolola Baibebe, ukufuma. . . ukuikaka capamo, “Nshili kantu.” Tacicita ubusuma nganshi ukuya ku sukulu lyena, bushe cilacita, ukusambilila Baibebe? “Nangula ninkwata icitetekelo icakutila kuti nasesha impili. . .” Ukulongana kwakundapa tacipilibula ifingi nganshi lyena, bushe cilacita? “Nshili kantu, nangula ningapela umubili wandi kukocewa nge lambo.”

¹³¹ “Owe,” batila, “ulya muntu ni kapepa.”

¹³² “Lelo ena tali nangu cimo,” Paulo atile, “takabe nangu cimo.”

¹³³ “Pantu uko kuli ndimi, shena shikapwa; uko kuli ubusesemo, bwena bukafilwa; uko kuli fyonse ifi fintu fimbi,

fikafilwa. Lelo ilyo cilya icili icapwililika caisa, cilya icili muciputulwa cikafumishiwapo.” Mwamona, cilya “icapwililika.” Ni cinshi icapwililika? Ukutemwa. Ukutemwa ni cinshi? Lesa. “Natufumyepo fyonse iyi milimo inono iyafwa ne fipope, nokulola kukupwililila.” Mulecimona cena? Ifwe tuli abapwililika ukupitila muli Kristu. Musango nshi twingila muli Cena? Ku lubatisho lwa Mupashi wa Mushilo.

¹³⁴ “Cisuma, cinshi icicitika?” Imwe na mufuma mumfwa mwaingila mu Mweo.

¹³⁵ “Cisuma, bushe ndatutuma, ukutoloka, ukucicita?” Imwe, imwe tamwakacite nangu cimo. Imwe na mucicita kale, Lesa ali muleta imwe ukufuma mufwa ukwingila mu Mweo, kabili muli aba mweo. Lyena ifisabo fya bumi bwenu filacilangisha.

¹³⁶ Mwe bengi imwe ba Methodist na ba Nazarene mwalibilikishe na maka nganshi nge fyo mwingabilikisha, ukwiba inyanje ukufuma mwibala lya muntu, cilya cishinka, ukucite icili conse icingabapo.

¹³⁷ Mwe bengi imwe ba Pentecostal mwalandile mundimi, ngo kwitila intongwe pa mpapa ya ngo'mbe, mucine, mwalile kunse nokuya enda no mukashi wa mwaume umbi, ukucita imisango ya fintu fyonse. Cilya te Cena, munyina.

¹³⁸ Mwilaesha ukukwata ifyakumfwa umfwa atemwa icintu icili conse ukusende icifulo ca Mupashi wa Mushilo. Ilyo kufyalwa Kupya kwaisa, imwe mulapilibulwa. Imwe tamulingile ukucita icintu icili conse ukushininkisha cena. Ubumi bwenu bulacishininkisha cena, ilyo muleenda. Imwe mulaba ukutemwa, umutende, ukutekanya, ukunakilila, ukutekantima, ukushipikisha. Filya efyo mwaba, kabili isonde lyonse lilamona ukumonekela kwa kwa Yesu Kristu muli imwe.

¹³⁹ Nomba, ukulandila mu ndimi, ukubilikisha mulya, cilya caba fye mibele iyo ikonka uyu musango wa Bumi.

Kabili imwe kuti mwasenda, ukupashanya iyi mibele, kabili no kukana kwata bulyo Bumi. Ifwe tulacimona cena. Nibanga abaishiba ukutila cilya cishinka? [Ulukuta lwatila, “Ameni.”—Ka.] Mucine, mulacita. Mucine, icine cine mulacita. Mwe! Imwe mulacimona monse ukumushinguluka.

¹⁴⁰ E ico, tapali nangu cimo ico mwingasosa caba icishininkisho ca Mupashi wa Mushilo, kano fye caba ubumi bwenu ubo mwikala. Nomba, nga mulefwaya ukulandila mundimi, cilya cili fye bwino nganshi nga imwe mulekala ubumi ubwakushininkisha cena. Cilya cishinka. Nga imwe mulefwaya ukubilikisha, cisuma. Cilya cisuma. Ndabilikisha na ine, ndasansamuka nganshi inshita shimo ndafilwa nokufwala insapato; mfwaya ukutoloka ukufuma muli shena. Kabili cilya caliwama. Nalicicetekela.

¹⁴¹ Nalimona ifimonwa, kabili abalwele ukundapwa, abafwa ukubushiwa, ilyo bena balele kunse kulya kabili ba doctor balifumineko nokusosa, “Bena na bapwa nokuya,” ukulala palya ama ora yamo; kabili Mupashi wa Mushilo ukwisa bwela nokulangisha icimonwa, ukuya kulya nokubusha ulya muntu. Nalimona abo abali bankoma matwi, bacibulu, ne mpofu, na balemana, ukwenda. Cilya tacaba . . . Ilya yaba fye mibeke.

¹⁴² Munyina, inshita akale sana, ilyo isonde talilakwata umufula kuli lyena; Lesa ukupitila mu kusenamina Kwakwe ukwa Muyayaya, Ena alolekeshe panshi, kabili kukwishibila kabela Ena ali mumwene imwe na ine. Ena alishibe ni nshita nshi tukalaikalamo. Ena alishibe ifyo tukesaba. E ico kanshi, kukusalwa, Ena alitusalile ilyo mufula we sonde taulalengwa, ukuba na Wene ukwabula kalitoni.

¹⁴³ Nomba, nga Ena alitusalile ilyo mufula we sonde taulalengwa ukuba muli wene ukwabula akalitoni, kabili ifwe twalifyelwe na matoni monse, kabili tapali cimbi icinga . . . tapali nangu cimo icingatusangulula, musango nshi ifwe tukaba ukwabula . . . musango nshi ifwe twingaba ukwabula ifwe akalitoni? “Uyo watumine Umwana Wakwe uwafyalwa eka, ukutila uyo onse uwacetekela muli Wene ekakwata impela ya bumi, lelo akwate Umweo wa Muyayaya; ekatala ukonaika, lelo ukukwata Umweo wa Muyayaya.” Lyena ilyo twaisa muli Wene, ku citetekelo, ukupitila mukusenamina ifwe twalipusuka, ku Mupashi wa Mushilo ukutwita.

¹⁴⁴ Ilyo tapali umubili pali ili sonde, imibili yenu yalele pano. Yapangwa ukufuma kuli calcuim, potash, umutonshi, Ulubuuto lwa cosmic—cosmic, na ba petrolium, kabili na fimbipo, ifya kubomfya ikumi limo na mutanda. Kabili Mupashi wa Mushilo watendeke ukushunda pe sonde, “ukuputa.” Kabili ilyo Wene wacitile, icintu cakubalilapo namwishiba, kuno kwaishile iluba ilinono ilya Easter. Elyo Ena aletele icani cimo, kabili ifyuni fimo, kabili panuma yakashita, umuntu alishile.

¹⁴⁵ Nomba, Ena tatalile ukupanga umwanakashi ukufuma mulukungu lwa mushili. Wene kale mwaume, icakwambilapo; umwaume no mwanakashi baba umo. E ico Ena abulile ukufuma kulubali lwakwa Adamu, ulubafu, no kupanga umwanakashi, uwa kumwafwilisha ena. Kabili elyo lubembu lwaishilemo. Lyena panuma ulubembu lwaishilemo . . .

¹⁴⁶ Lesa takatale ukucimfiwa, te mulandu ico cilecitika. Ena takatale ukucimfiwa. Elyo, abanakashi batendeke ukuleta abantu pe sonde. Kabili Lesa, ukupitila mukusenamina kwa muyayaya, alimwene uyo wingapusushiwa, kabili Ena alimwitile imwe. “Takuli uwingesa kuli Ine, kano Tata amwita, intanshi.” “Te uyo ufwaya, atemwa uyo ubutuka, lelo Lesa uyo ulangisha uluse.”

147 Mwatila, “Cisuma, nalifwaile Lesa. Nalifwaile Lesa.” Iyo, imwe tamwatalile. Lesa ewa fwaile imwe. Ulya e musango cali mukutendeka.

148 Tacali ni Adamu ukusosa, “Mwe Tata, Tata, ni membuka. Muli kwisa Imwe?”

149 Cali ni Tata ukusosa, “We Adamu, Adamu, uli kwisa?” Cilya e cifyalilwa ca muntu. Ilya e misango ya muntu. Ulya e musango apangilwamo.

150 “Kabili takuli umuntu uwingesa kuli Ine kano Tata amukula. Kabili bonse abo Tata ampela. . .” Aleluya! “Bonse bakesa, Nkabapela Umweo wa Muyayaya, kabili Nkamwimya pa bushiku bwakupelelekesha.” Ifyo cabe palo, ifyo bwaba ubulayo ubwapalwa, ubwakwa Lesa wa ku Mulu! Uko tuleisa mubushiku, uko, “Ena alapile Umwine.” Takwaba uwapulamo. Imwe mulasenda umulapo pa muntu umo uwa mucila imwe. Takwaba nangu umo uwapulamo, e ico Lesa asendele umulapo pa Mwine. Ifwe tuleisa muli cena, ifyo Ena acicitile kabili ilyo Ena acicitile cena; nokusenda umulapo pa Mwine, ukutila Ena akatwimya no kutulenga ifwe icabupyani Cakwe Umwine.

151 Owe, ifyo twingeminina abapwililika kabili abakosa, muno lucelo! Ifyo mwingalolekesha, nge mfwa ilemulolekesha fye mu cinso, imwe kuti mwasosa nga Paulo, “Imfwa, ulubola lobe luli kwi? We nshishi, kucimfya kobe kuli kwi? Lelo ukutotela kube kuli Lesa, Uyo utupela ukucimfya ukupitila muli Shikulwifwe Yesu Kristu.” Mwacimone co. Cinshi?

152 “Owe, imwe mwalicitile *ifi-ne-fi*.”

153 “Ninjishiba cena, lelo nalifimbwa no Mulopa Wakwe.” Aleluya!

154 “Ku Mupashi umo, ifwe bonse twalibatishiwa mu Mubili umo.” Imwe ba Methodist, Baptist, Presbyterians, fyonse ifyo mwaba, ifwe twalibatishiwe mu Mubili umo. Ifwe twalikwata isenge, kabili ifwe tuli bekashi aba Bufumu bwakwa Lesa, ukulumbula, ukutila, “Ifwe tatuli ba muli ili sonde.”

155 Umwana wandi umukashana alishile, ubushiku bumbi, atile, “Tata, uyu mukashana umunono acitile *ici-ne-ci*. Kabili bena bacitile *ici-ne-ci*. Ifwe twalile ku nga’nda. Bena bacitile *ici-ne-ci*.” Natile. . . Natile, “Cinshi ico tatucitila cilya?”

156 Natile, “Mutemwikwa, ifwe tatuli aba lilye sonde. Bena bekala mwi sonde kubene beka.”

157 Atile, “Bushe ifwe bonse tatwenda pa mushili umo wine.”

158 Natile, “Aba mwi sonde, mutemwikwa. Ifwe tatuli balya bantu.”

159 Baibele itila, “Fumeni muli bena, no kupatuka,” efyo Lesa asosa. Mwamona, imwe tamuli aba cilya. Kabili ilyo cilye

cifyalilwa icipya caisa muli imwe, imwe tamulingile ukutintwa. Imwe ta mufwaya ukubwelelamo, nga muka Loti. Imwe mwafyalwa fye, muli cena. Kabili imwe mwaba muciputulwa cimbi. Kabili filya fimoneka ifyafiko kuli imwe.

Kabili uyu, umukalamba, America umusuma uo twikalamo, nasanguka cimo icikalamba icimfulunganya ica cena. Ifintu fyonse fyaba fye lunkumbwa na banakashi. Kabili abanakashi umusango bafwalilamo, abaume umusango bacitilamo, kabili—kabili ifintu ifyo balecita, kabili elyo kuita abene, “Abenakristu.”

¹⁶⁰ Nge fi, uyu Elvis Pressly, ukuya no kuilunda ku lukuta lwa Pentecostal nomba. Mucine, kulya eko Yuda akwatile ba silfere amakumi yatatu. Elvis akwete baka Cadillac abengi, kabili na—kabili na ma dolla ba million abanono, pa kushitisha ububeli bwakwe. Arthur Godfrey. Lolekesheni pali cilya.

¹⁶¹ Lolekesheni kuno lubali pali Jimmy Osborne mu Louisville, kunse kulya nailya iya kale boogie-woogie, rocky na roll, ifya kale ifyabola ne ifiko. Kabili pa Mulungu ulucelo, ukusenda Baibele nokwiminina kuntanshi nokushimikila. Ifyo caba ica musebanya!

E mulandu wine Baibele itila, “Itebulo lyonse lyaisulamo amalushi.” Cinshi, ifwe tuleikala mubushiku bwa bipisha!

¹⁶² Kabili abantu batila, “Owe, bena ni bakapepa nganshi.” Owe! Bushe tamwaishiba ukutila Kasebanya aba ni kapepa? Bushe tamwaishiba ukutila Kaini alifye uwa bukapepa nganshi nge fyo Abele ali? Lelo, ena takwete Ubusokololo. Cilya eco. Ena takwete Ubusokololo.

Ee, ifwe bonse tulaya ku chalichi, lelo kuliko bamo abakwete Umweo, balya e abo bakwata Ubusokololo bwakwa Yesu Kristu mu mutima wabo. Te mukututuma, ukutoloka, te mukuilunda kulukuta. Lelo, Ubusokololo, Lesa nasokolola Wene.

¹⁶³ Lolekesheni ifyo alosele, “Cinshi ico abantu batila Ine, Umwana wa muntu, naba?”

¹⁶⁴ “Bamo batile Nimwe ‘kasesema.’ Kabili bamo batila Nimwe ‘Eliya.’ Kabili bamo. . .”

Atile, “Lelo imwe mutila nani?”

¹⁶⁵ Petro atile, “Nimwe Kristu, Umwana wakwa Lesa uwa mweo.” Cilya tacali ukufuma ku milomo yakwe.

¹⁶⁶ Atile, “Walishuka, Simon, mwana Yona, pantu umubili no mulopa tafisokolwele ici. Iwe tawatala ukusambilila ici muli fimo—fimo ifisumino fya muli Baibele, atemwa serminary imo iya fya bulesa. Walishuka, pantu umubili no mulopa tafisokolwele ici kuli iwe. Lelo Tata uyo uuli mu Mulu nasokolola cena. Kabili pali ici cilibwe Nkakula Ulukuta Lwandi, kabili mpongolo sha kumbo tekuti shilucimfye Lwena.”

¹⁶⁷ Nga uli Mwinakristu, muno lucelo, pantu waba ku lukuta, iwe nauluba. Nga iwe uli Mwinakristu pantu walifuma mumfwa ukwingila mu Mweo, iwe uli muntungwa kubupingushi; muli Kristu, iwe uleisa mukupwililika inshita yonse. Lesa tekuti amone icintu cimo. Mwatila, “Cisuma, bushe nkatala ukupanga icilubo?” Mucine, lelo imwe tamucicita itolo.

¹⁶⁸ Nomba tuleisa muli cilya, mu maminiti fye ayanono, “Pantu nga twaba aba bembukila itolo apo twapokelele ukwishibe Cine, takushalako nakabili ilambo pa lubembu.” Ifwe twalaisa muli cilya mubushiku, pantu inshita naipwa nomba.

¹⁶⁹ Ntubelenge fye nayambi ama vesi pali ici, pakutila twingomfwa bwino palwa kutwalilila panonoko. Cisuma. Cisuma, twalaisa tutendekele pali cilya ubushiku, vesi iya 4. Umfweni kuli ci.

Pantu tacingacitwa kuli abo abakupulukwa kale, no ku... kusondapo ica bupe ca mu mulu, kabili kulengwa...baba abakumako...ku Mupashi wa Mushilo no kusondapo amaka, icebo cisuma ca kwa Lesa,

No...kusondapo cebo cisuma cakwa Lesa, na maka ya bwikashi ubukesa,

Kabili bafutatukako, ukuilenga abapya abene...ku lapila;...

Mwamona? Kabili tulesenda cilya mu baHebere 10, kabili uku no ku, ukulangisha ifyo ici cili.

¹⁷⁰ Mwe banandi, “Natuleya mukupwililila.” Ifwe natukwata... Ifwe tatuli...ifwe tatuli na pakulesesha ilelo. Ifwe tatukwete apakulesesha, nakalya. Lesa wa ku Mulu namonekela muli ubu bushiku bwakulekesha kabili ena alecita ifintu fimo fine ifyo Ena acitile lilya, ilyo Ena ali pano akale, ilyo Ena ali pe sonde. Ena nashininkisha, ilyo tuleisa ukupita muli iyi Baibele. Kabili imwe—imwe, mwe bumba, namwishiba ici, ukutila ifwe natusenda icipesha mano ne cipeshamano, kabili icishibilo ne cishibilo, kabili icisungusho ne cisungusho, ico Ena acitile na bana mu matololo, ifintu ne fishibilo ifyo Acitile; ifintu ifyo Acitile, ilyo Ena ali pano pe sonde, ukumonekela mu mubili; kabili ifintu fimo fine filecitika ilelo, pano pene pakati kesu. Ici apa Icebo ukushininkisha cena. Ici apa icintu ukusosa cena nacilungama, ukucilenga ukulungama. Uyu apa Umupashi wakwa Lesa ukucita icintu cimo cine, e ico tatukwete apakulesesha.

Natupepe.

¹⁷¹ Shifwe uwa mu Mulu! “Pa kumona ukutila natushingulukwa ne bumba ilikalamba ilya musango ifi ilya

nte, natubike kumbali ishiwi lyonse, ifintu fyonse,” icilubo conse, ishiwi lyonse ilya bipa, ishiwi lyonse ilyalandwa ilya bipa, itontontonyo lyonse, “kabili natubutuke nokushipa ulubilo ululi kuntanshi yesu, ukulolekesha ku mwine kabili kapwisha wacitetekelo cesu, Shikulu Yesu Kristu.” Owe libe ilyapalwa ilyapulishamo nganshi Iyakwe kabili Ishina Iya mushilo! Ifyo kutila Ena aishile pe sonde kukulubula umuntu uwawile, no kubaleta ukubabweshwa mwi senge Iyakwa Shikulu Lesa. Kabili ifwe tuletasha Imwe pali ici. Kabili nombamba ku nkumbu Shakwe. . . Ifwe tatwatalile ukusala Wene, lelo Wene alitusalile. Atile, “Imwe tamwansalile Ine, lelo nali Musala.” Lilali? “Ilyo mufula we sonde taulalengwa.”

¹⁷² Kabili, Lesa umutemwikwa, nga kuliko bamo abekele muno muno lucelo, nalimo abo abakana ici pa myaka ne myaka, lelo lyonse lyonse kwalibako ukukonkonsha ukunono pa mutima. Nalimo baliilunda ku lukuta, ukutontontonyo, “Cisuma, cili nokuba fye bwino.” Tata, mucine, Amalemba nayalondolola cena muno lucelo: ukutula imwe teti mufisame kunuma ya lukuta, nokuba abalungami; nangula imwe ukuba abasuma, ukwabula ukubepa no kwiba nokucita icintu icili conse icabipa, kabili nalyo line ukuba balungami.

¹⁷³ Kwaba fye ubulungami bumo ubo twakwata, te bwesu fwebene, lelo ubulungami Bwakwe. Ena napwililika ipusukilo Iyesu. E ico kanshi, pa kuba muli Wene, Lesa tamona ifilubo fyesu. Ilyo twacita icintu icili conse icalubana, kwaba umupashi muli ifwe ubilikisha, “Mwe Tata, njeleleniko!” Lyena Lesa tamona cena. Cena cili. . . Ifwe tulaletwa mwi senge no kusenamona pamo na Wene. Peleni cena, Shikulu, ilyo tuleisala uku kulongana, mwi Shina Iyakwa Kristu. Amen.

¹⁷⁴ Pakashita fye, ndefwaya ukumipusha. Te mulandu ifyo mulecita, imwe mwaliluba. Umfweni kuli ici. Inshita imo akale. . . Ine limbi nalicilandile kale. Uku apa ukwishiba ukunono ukwacitike kuli ine.

¹⁷⁵ Nali kulya ku—ku Toledo, Ohio. Nali mukupuputulwa kabili—kabili ukukwata ukulongana kulya lubali kabili abantu abengi nganshi. Balishibe ama hotela pantu yabelele; e ico bena balinsendele mucalo. Naleikala kunse kulya, ka motela akanono.

¹⁷⁶ Ifwe twalelya mwituka ilya kulila ilinono Iyakwa Dunkard. Yali ni ncende iyawama, abakashana abanono mulya Abenakristu fye kabili aba mimonekele iya ba mushilo nge fyobengaba, ababusaka kabili abasuma nganshi. Pa Mulungu pali fikile, nalikwete nsala. Nalikwete ukuleka ukulya panono. Kabili ndefwaya ukuya ukuciluka umusebo kuli imbi, ukushitako finono. Umusebo unono kulya pa cifutu, kabili kulya kwalifye iya lyonse, iya cinabwingi, incende ya bena America kulya, ukwakulya. Inono, yakwete icifulo icinono,

umwakulila, ukwisulwa inshita yonse iya bushiku. Ilyo naingile mulya palya pa mulungu, nalimo tukoloko mu cungulo, ilyo nshilaya mukushimikila cilya cungulo.

¹⁷⁷ Naishilesendwa nganshi, nshaishibe ifya kucita. Nalingilemo, kabili icintu cakubalilapo namwene cali ni namayo umunono nalimo ikumi limo na mutanda, imyaka ya kufyalwa ikumi limo na cinekonse konse, umutemwikwa umo uwakwa tata, umutemwikwa umo uwakwa mayo, ukwiminina kunuma kulya no mulumendo, na maboko yakwe muntungu shakwe. Ibumba lya misepela lyalikele pa—apakushitishisha.

¹⁷⁸ Naumfwile mashini watumipila. Nalolekeshe *uku* lubali, kabili kulya kwaliko kapokola uwaiminine kulya nokuboko kwakwe pa mwanakashi, pa mulu ukufika apa, mu musana wakwe, no kuteye mashini wa slot. Nomba, imwe mwalishiba ukutila ukuteye ncuka na mashini wa slot tafyasuminishiwa mu Ohio, imwe mwe bantu ba Buckeye muno. Kabili mwalishiba cilya tacasuminishiwa. Kabili apa pali ifunde, ukuteya mashini wa slot; kabili umwaume wa cimo candi, nalimo uwaupa, ibumba lya bana, nalimo shikulu. Kapokola, uumona mu musebo, ukuteya mashini wa slot. Kwaliko ulya uwacaice... Ni cinshi ico musepela acitile? Nicinshi ico uyu acitile?

¹⁷⁹ Naliminine kulya. Tapali nangu umo uwamwene ukwingila, bena bali abapamfiwa nganshi, abakolwa citika. E ico, nalilolekeshe. Nalyumfwile umo muntu alesosa, “Cisuma, bushe uletontonkanya imfula ili nokonaula cilya icilimwa?” Kabili nalolekeshe kumbali uku lubali, kabili kuno kwaikete na mayo uwaikete kulya, na mayo umukote, umutuntulu... Wene ali amakumi mutanda na fisano, amakumi cinelubali, mupepi kuli ena. Kabili na mayo umubusu... Nshileebaula uuli onse mukukana moneka bwino nganshi. Lelo ilyo wene... Wene aliiwaminishe umwine, alengele mishishi yakwe iyakafifi, ukumoneka iyakafifi nganshi, kabili yali yonse iyabeyewa, pa mulu, no kuilenga iyakafifi nganshi. Kabili wene alikwete ifya kusuba pa milomo ifyatikama nganshi, atemwa ifyo mwita ifintu ukubikwa pa cinso cakwe. Kabili ifimatoni ifikulu. Kabili wene afwele tukaputula utunono sana, kabili icintu cakale icibusu ali ne minkone nganshi mpaka umunofu, ukulebela, umunofu walelebela nga *filya* kumolu yakwe. Kabili wene alikolelwe. Wene aikele kulya no mwaume umukote, mu nshita ya lusuba, naimo iya aya ayakale, nafwala ilya fita ikoti ilyafitulukila, atemwa olive drab. Yena ukulebela panshi nga *filya*, kabili ne cisalu icikulu mu mukoshi wakwe. Nabakolwa, kabili babili bena, bali fye babili no yu umwanakashi umukote umubusu.

¹⁸⁰ Naiminine kulya no kulolekesha mumbali. Natile, “Lesa, musango nshi Imwe mwingeminina cena? Cinshi—cinshi... Musango nshi Imwe mulelolekesha pa ca musango filya? Ilyo,

cilanenga ine, umubembu wapusushiwa mukusenamina, kutontonkanya filya, musango shimwinga—imwe mwingalolekesha pali cena. Cinshi, cilemoneka kwati Imwe kuti mwapolesha icintu. Bushe Rabekah wandi umunono na Sarah balingile ukwisa kula mukongola kwa musango filya? Bushe abakashana bandi abanono bakesakumanya i—ilyalumbukwa, ilyaishibikwa nganshi, isonde nge fyo lili ilelo, umo abantu bacita nga filya? Lesa, musango nshi ningatala . . . ni cinshi ningacita?”

Mucine, cena ni kumbu Shakwe. Nga bena basontelwe ku Mweo wa Muyayaya, bena bakesa kuli bwena. Nga tabali, tabakacite. Nshaishiba. Cilya cili kuli Lesa. Nalabomba iciputulwa candi.

¹⁸¹ Natontonkenye, “Musango nshi Imwe mwingeminina cena, Lesa? Cilemoneka kwati Imwe muli aba mushilo nganshi kwati Imwe muli no kufumyapo cilya cintu pe sonde.” Natile, “Lolekesheni kuli ulya nakulu umubusu uwikele palya. Lolekesheni kuli ulyo mukashana wacaice kunuma kulya. Kabili uyu apa umwanakashi uwiminine pa, nalimo imyaka yakufyalwa amakumi yabili na fisano. Kabili ulya kapokola na maboko yakwe mu musana wa mwanakashi, aleteya mashini wa slot. Kabili *lilya* palya ifunde; inko naiya. *Bulya* palya bunacifyashi na bupwa. Uyu *apa* umukalamba naya. Kabili *ulya* palya umukashana wa caice naikala kunuma kulya, kabili wene naya. Lolokesheni pa balumendo, ilyo balingile ukuba mu lukuta atemwa mucifulo cimbi.”

¹⁸² Natile, “Mwe Lesa, cinshi ninga cita? Kabili pano ndi muli uyu musumba, ukulila no mutima wandi onse, kabili bena balakana cena no kwenda kwati bena bali . . .” Natontonkenye, “Cisuma, Lesa?”

¹⁸³ Cisuma, lyena itontonkanyo lyalishile, “Nga ine nshibetile, musango nshi bengesa? Bonse abo Tata Ampela bekesa. ‘Mwalikwata amenso teti mumone, amatwi kabili teti mumfwe.’”

¹⁸⁴ Natontonkenye, “Cisuma, nga Kateka kuti aisa ku musumba mu cifulo cakupuputulwa, umuntu onse kuti afumamo. Owe, mucine, cilya lisonde.”

¹⁸⁵ Elyo natendeke ukutontonkanya, “Cisuma, Lesa, musango nshi, mulandu nshi Imwe tamulecitila fye, cisuma, ukwisa, ukutuma Yesu nokuleka ifwe tupwishe cena? Ukukana cita fye—ukuya fye nokukwata cena ukucipwisha, ukucileka fye?”

¹⁸⁶ Elyo natendeke ukumona icintu cimo ukusela pantanshi yandi. Camoneke kwati kankungwe umunono ukulashinguluka nge *fi*. Nalitwalilile ukulolekesha cena. Nalimwene isonde ukulashinguluka nokushinguluka. Nalilolekeshe lyena, kabili uko lyalesansa icintu cimo. Nalilolekeshe, kabili cali ukusansa kwa cakashika, Umulopa wa kashika, kucilinganya,

ukushinguluka isonde; kwati fye ka nkungwe ukulanshinguluka, nga comet, kabili lwalikwete icashinguluka mumbali nge *fi*. Kabili nalilolekeshe pali ici cashinguluka. Kabili pa mulu fye wa cena, nalimwene Yesu mucimonwa. Ena alelolekesha panshi. Kabili naliimwene ne mwine ukwiminina pano pe sonde, ukulacita ifintu fyo nshilingile ukulacita. Kabili cila nshita ilyo nabembwike, Lesa ngalinjipeye, “Pantu, ubushiku ukalyako, bulya bushiku ukafwa.” Kabili umushilo wakwa Lesa no bupingushi ufwaya, kabili imwe mulingile ukufwa. Kabili elyo nalilolekeshe kulya. Nalitwalilile ukufikina mu menso yandi. Natile, “Nshili... Nshilefwaya ukulala. Ndi...Cena cimonwa. Ndi uwashininkisha ici cimonwa.”

¹⁸⁷ Nalitwalilile ukulolekesha, ilyo naiminine kunuma ya cibi. Kabili nalimwene imembu shandi ine wine ukwisa pa mulu. Kabili cila nshita shena shatendeke ukupuma icipuna ca Bufumu, Umulopa Wakwe wabombe nge cakucingilila kuli motoka. Walikete lwena, kabili ine kuti na mona Wena ukututuma, kabili Umulopa kuti wakonkoloka pa cinso Cakwe. Kabili nali mumwene Wene ukwimya amaboko Yakwe, no kusosa, “Tata, mubeleleni uluse, ena teshibe ico alecita.”

¹⁸⁸ Naliimwene ne mwine ukucite cintu cimbi, lwali mutenseshe Wene nakabili, ukusunkanya. Wena ngawalikwete, Lesa nga linjipeye lilya line, lelo Umulopa Wakwe walenjikatilila ine. Wene waleikatilila imembu shandi. Natontonkenye, “Mwe Lesa, bushe nalicitile cilya? Mucine tacali nine.” Lelo cena cali.

¹⁸⁹ Elyo nalile ukulaenda nge *fi*, kwati naleya ukupita muli cilya cipinda, kabili nalyendele ukupalama kuli Wene. Nalimwene buku lyali palya, lyalikwete ne shina lyandi muli lyena, kabili imisango yonse iya filembo ifyafita ukulembwa pali lyena. Natile, “Shikulu, njeleleni nalicitile ici. Bushe imembu shandi shalengele Imwe ukucita cilya? Bushe nalisabwishe Umulopa Wenu ukushinguluka isonde? Bushe ine—bushe ine nalicitile ici kuli Imwe, Shikulu? Njeleleniko ukutula nalicitile cena.” Kabili Ena aishile fika. Natile, “Bushe Mwanajelela? Nshacipilibula ukucita. Ndi...Imwe, kukusenamina Kwenu, ndi nokwasha ukuba umulumendo musuma nga Imwe muli no kungafwilisha fye.”

¹⁹⁰ Ena asendele ukuboko Kwakwe nokupampansha kulubali Lwakwe, abulile umunwe Wakwe no kulemba “aelelwa” pe buku lyandi; aliposele kulya kunuma Yakwe, Bemba uwa Kukanaibukisha. Nalilolekeshe cena panono fye. Kabili Atile, “Nomba, ninkubelelo luse, lelo iwe ulufwaya ukumwebaula wene.” Mwamona? Atile, “Iwe wabelelo luse, lelo nga palwa wene? Iwe ulufwaya ukumupolesha. Iwe tawacilafwaya wene ukuba no mweo.”

191 Natontonkenye, “Mwe Lesa, mbeleleni uluse. Nshacipilibula ukutontokanya cilya. Nshacilafwaya ukucita filya. Ine—ine—ine nshacilafwaya ukucita cilya.”

192 “Iwe walibelelwo luse. Iwe uleumfwa fye bwino. Lelo nomba nga wene? Wene alekukabila, nao. Wene alekabila cena.”

193 “Cisuma,” natontonkenye, “Lesa, musango nshi naishibe uo Imwe mwaita, kabili no yo Imwe tamwaita?” Cena mulimo wandi ukulanda ku uuli onse.

194 E ico, ilyo icimonwa cafumine pali ine, nalyendele kuli wene. Natile, “Uli shani, na mayo?” Kabili balya baume babili baile kucimbusu. Kabili bena...Wene alikele kulya, no muntekunteku, namwishiba, aleseka. Ibotolo lya whisky lyali pe tebulo, atemwa ubwalwa, cali, ubwalwa bwali palya, apo bena balenwina. Nalile palya. Natile, “Muli shani?”

Kabili wene atile, “Owe, shani.”

Kabili natile, “Bushe kuti naikala panshi?”

Wene atile, “Owe, ninkwata bamo.”

Natile, “Nshicipilibwile muli ulya musango, nkashi.”

Wene alolekeshe pali ine ilyo namwitile “nkashi.” Atile, “Cinshi ico ulefwaya?”

Natile, “Bushe kuti naikala fye pali miniti.”

Wene atile, “Yafwilishe we mwine.” Kabili nalikele panshi.

Nalimwebele ico cacitike. Atile, “Ni we ani ishina?”

Kabili natile, “Branham.”

Wene atile, “Bushe ni we umwaume uli muli ici cibansa?”

Natile, “Ee, mayo.”

195 Atile, “Nalefwaya ukwisa kulya.” Atile, “Mr. Branham, nalikushiwe mulupwa lwa Bwinakristu.” Atile, “Ninkwata abakashana babili aba caice abali Abenakristu. Lelo ifya ifi, ifintu fya ifi fyalicitike, kabili wene aishileba mu nshila iyalubana, atemwa alitendeke.”

196 Natile, “Lelo, nkashi, nshilesakamana, Umulopa ucili mupepi naiwe. Ili sonde lyalifimbwa no mulopa.” Nga Lyena talyacitile, Lesa ngalitwipaya, cila umo. Ena...Ilyo ulyo Mulopa waseshiwa, uli no kumona ubupingushi. Lelo nomba, nga wafwa ukwabula ulya Mulopa, iwe uli nokuya ukuciluka ilya ncende, lyena tapali nangu cimo icakukucingililako iwe. Ilelo Umulopa ulabomba mucifulo cobe. Natile, “Na mayo, mucine, Umulopa ucili walikufimba iwe. Ilyo lyonse ulepema mu mubili obe, Umulopa naukufimbilikisha. Lelo ubushiku bumu ilyo mupu ukafuma umu, umweo ukafumamo, iwe ukaya ukuciluka ulya Mulopa, kabili takuli nangu cimo kano bupingushi. Ilyo kwete shuko lyakubelelwo luse...” Kabili nali mwikete pa kuboko.

197 Wene alelila, atile, “Mr. Branham, ndenwa.”

198 Natile, “Cilya tacilecusha. Icintu cimo, cimbi nacinsoka ine ukwisa mukukweba.” Natile, “Lesa, ilyo mufula wesonde taulalengwa, alikwitile, nkashi. Kabili iwe ulecita icalubana, kabili iwe ulecilenga fye ukuba icabipisha.”

199 Atile, “Bushe uletontonkanya Ena kuti ampokelela ine?”

200 Natile, “Mucine, ena kuti akupokelela iwe.”

201 Kulya pa makufi yakwe, ifwe twaishileya panshi pakati ka ulya umushili, kabili no kulongana kwa mapepo ya nshita ya kale. Ulya kapokola afumisheko icisote cakwe no kufukama ikufi limo. Palya twalikwete ukulongana kwa mapepo, muli cilya cifulo. Cinshi? Lesa alaiteka.

“Ukubika kumbali iyi milimo iyafwa, natulole kukupwililila.”

202 Loleleni tuye muli cilye cifulo uko aba, “Naba kulukuta; naba kuli *cilya*,” filya fyonse fyapwishiwa. Kabili natuleya kukupwililila.

203 We munandi mubembu, nga uli ukwabula Umulopa ilelo, ukwabule pusukilo, ukwabula ukusenamina, Umulopa wakwa Yesu Kristu ulekucingilila. Watila, “Cisuma, nalikala yonse iyi nshita.” Lelo bushiku bumo iwe ukaya kulya kushaba icintu nangu cimo icashalako kuli lyena.

Natupepe nomba, ilyo tulekontamika imitwe yesu nomba.

204 Bushe kuliko, kuti kwaba, umo muno ilelo uyo wingatemwa ukusosa, “Lesa beni no luse kuli ine, ninjishiba ukutila nalicita icilubo”? Nalimo waliilunda ku lukuta. Cilya cili fye bwino. Lelo nga iwe tawapokelela ukusenamina kwa kwa Kristu, bushe kuti waimya ukuboko kobe no kusosa, “Mpepeniko, ine, Munyina Branham”? Lesa akupale, we mwaume. Lesa akupale, na mayo. Cilya cishinka. Wicita. . . Lesa akupale, mukwai, kunuma kulya. Lesa akupale, kabili iwe. Uko kunuma munuma, ee, Lesa akupale. Imya ukuboko kobe. Cilya cishinka. Imya fye ukuboko kobe, no kusosa, “Lesa, mbeleleni uluse.”

205 Mwatila, “Naba ku lukuta, Munyina Branham. Ee, ine—nalyesha ukuba umusuma, Lelo nshaishiba, naba fye, cimoneka kwati, tekuti ncicite cena.” Owe, we mulebeshi mubusu, we munandi umubusu uwanakuka, iwe taulati mucine umone icimonwa nomba.

206 Mwatila, “Munyina Branham, nalibilikisha. Nalilandila mu ndimi. Nalicita fyonse ifi.” Cilya kuti caba icishinka, naco. Cilya cili fye bwino, tapali nangu cimo icakususha cilya.

Lelo, mutemwikwa wandi, we munandi uwaluba, lelo, ukulandila mu ndimi, atemwa ukututuma, atemwa ukuposhanya

mu minwe, atemwa ukubatishiwa, cilya, cilya cili fye bwino. Lelo, ukwishiba Wene, caba ukwishiba Umuntu. “Ukwishiba Wene e Mweo.”

²⁰⁷ Mwatila, “Nalishiba Baibele, bwino nganshi.” Cisuma, ukwishiba Baibele, tacaba Mweo. “Ukwishiba Wene,” ukulumbula kwa umo, “ukwishiba Wene, Kristu,” icakutila waishiba Ena nakubelelo luse.

Bushe kuti mwaimya fye amaboko yenu, nakabili, umuntu umbi? Lesa akupale iwe, na mayo. Lesa akupale, mukwai. Lesa akupale kuno lubali, munyina. Lesa akupale kunuma kulya, we mwaume wacaice. Lesa akupale uku lubali, nkashi. Lesa akupale, uko kunuma nganshi, kulya. Cilya cishinka. “Ukwishiba Wene, e Mweo.”

“Munyina Branham, njibukisha. Ndi nomba, pano pene mucipuna candi, ndi nokusumina Kristu.”

²⁰⁸ Sosa, “Iseni mu mutima wandi, Shikulu Yesu, kabili peni fye kuli ine ulyo mutende, bulyo busuma.” Ukuya kulukuta, ukulisha inyimbo na maka nganshi nge fyo mwingacita, ukushana uku no ku, ukubutuka umwakupita, ukuya ku nga’nda uwafunshika, no kulanda landa no kukalipa, ulya te Kristu. Imwe mulayaku chalichi, ukwikala panshi no kumfwa ukubila kumo kunono palwa fya bulalo bukesa pentwa, atemwa icintu cimo, cimbi nga filya, ukukana umfwapo Icebo. Icebo cileta Umweo. Cena ni Mbutu. Bushe ta mulefwaya umutende?

²⁰⁹ Bushe mulecushiwa palwa kufwa? Nga mwalikwete ukwikatwa kwa mutima ilelo, bushe cile musakamika imwe? Atemwa bushe imwe kuti mwasangalala, ukusosa, “Ndi no kuba na Shikulu Yesu ku mpela ya uyu musebo”? Bushe mwalimwishiba Wene? Nga tamulecita, imyeni fye ukuboko kwenu. Ifwe twala mulombelako mu mapepo. Ee, munyina, na iwe, wine.

²¹⁰ Cisuma, mu mutima wenu nomba.

Ifyo ndi, shiletelebwila,
Lelo Mulopa Wenu wasumishiwe (pali ani?)
pali ine,
Pantu ndelaya, ndi nokucetekela,
Mwe Mfumu naisa, naisa. Naisa, mukunakilila,
mu luse.
Nge fyo . . .

Endeni fye kuli Wene, kucitetekelo. Cetekeleni ukutila Ena naiminina palya pene fye kulubali lwenu. Ena ali.

. . . -lolela iyo
Ukufumya mu mweo wandi (ni finga nomba?)
pali cimo . . . (icipyu, umufulo),
Kuli Wene Uo Mulopa uwingasangulula cile
toni,
We Mwana wa mpaanga . . .

²¹¹ “Kucitetekelo ndi nokwenda kulupanda, muno lucelo. Nabika panshi ifisendo fyandi. Naisa.” Lesa akupale kunuma kulya. Cilya cisuma. [Munyina Branham atendeka ukumgwi’ngwinta *Nge Fyo Ndi—Ka.*] Mwiba abafikansa nomba. Mubusuma, mukunakilila, iseni fye kuno kulupanda.

²¹² Mu Cipingo ca Kale, baletetele umwana wa mpaanga. Bena balishibe ukutila bena balibembwike, bena balicishibe ku mafunde. Imwe na mucishiba nomba, pantu Lesa nalanda ku mutima wenu. Bena balolekeshe pa mafunde, “Wilacita ubucende. Wilacita *ici-ne-ci.*” Kabili bena basendele umwana wa mpaanga, baile nokubika iminwe yabo pa mwana wa mpaanga, shimapepo aputawile umukoshi. Akantu akanono kaleipantawila, nokusuma umulopa, no kulila, no kufwa. Iminwe yakwe yonse yali iyafimbwa no mulopa. Umwana wa mpaanga afwile mucifulo cakwe, lelo ena afuminepo nokukabila kumo kwine ukucicita nakabili.


²¹³ Lelo muli cino cifulo, ifwe twaisa kucitetekelo, ukupitila mukusenamina. Lesa alitwita ifwe. Ifwe twabika indupi shesu pa mutwe wa Mwana wa mpaanga wakwa Lesa. Ifwe tuleumfwa ilye nondo ileshinguluka. Ifwe tuleumfwa lilye Shiwi, “Naumfwe cilaka; Mpeni icakunwa. Tata, mwileka ulu lubembu lube pali bena; bena tabeshibe ico balecita.” Mwamona? Ku citetekelo, ifwe tuleumfwa imfwa Yakwe kulya mucifulo cesu. Ukuya mulya mu mutima wesu mwaisa uwashika, mutende uwakumanina, ilyo Ishiwi lyatila, “Iwe naubelelwo luse nomba. Kabiye wikabembuka nakabili.” Musango nshi, ukusenamina, lyena, ifwe tulaya ukwabula ukukabila kumo kwine, lelo ukukabila kukana bembuka nakabili atemwa ukucita icintu icili conse icalubana. Umutende uyo upula ukwiluka konse, nakwingila mu mutima wesu.

Shi mwingapokelela Kwena nomba ilyo tulepepa, cila umo, capamo.

²¹⁴ Shifwe uwa mu Mulu, bena baleisa kucitetekelo, ukupitila mukusenamina. Kuliko nalimo amaboko ikumi limo na fibili ayemishiwe. Cena fisabo fya Mbila. Bena baisa kuli Imwe. Bena bacetekela. Nacetekela muli bena, na ine, Shikulu. Nalicetekela cilya, mucine, Mupashi wa Mushilo nalanda kuli bena. Kabili kucitetekelo bena baleisa kuya pa mulu pa mutanto wakwa Yakobo nomba, apa pene pe samba lya lupanda, palya ukubike membu shabo shonse, nokusosa, “Shikulu, fyafulisha kuli ine. Tekuti mfishipikishe nakabili. Kabili bushe Imwe kuti mwafumyapo icisendo candi icalubembu, nokufumyapo ukukabila ukufuma mu mutima wandi ukucite fyo? Kabili lekeni ine, kucitetekelo, buno bushiku, mpokelele Imwe nga Kapususha wandi ne mwine. Kabili ukufuma nomba ukuya pantanshi, nakulamukonka Imwe mailo onse uwa nshila, mpaka ku mpela ya bulendo.

Ninkwata ukumona pa fyo cipilibula uku 'lola kukupwilila,' te kuya mulukuta, kabili imishila ya milimo iya fwa nge mbatisho kabili na fimbipo. Lelo ndefwaya ukutwalilila, mpaka teti mbe nakabili, kabili Kristu kuti aikala muli ine."

²¹⁵ Mwe Yesu, peleni ici ku mweo onse uwalapila, muno lucelo. Cila umo uwa cimya amaboko yabo bali nokupokelela Umweo wa Muyayaya pantu Imwe mwalicilaya. Bena na basumina pa cintu bwingi. Bena nabemya amaboko yabo. Bena nabatoba amafunde yonse ayakutinta. Bena nabalenga science ukuikwatile nsoni iyine, pantu science itila, "Amaboko yenu yalingile ukuba panshi." Icintu icili conse kuti cashininkisha ukutula muli science, ukutula cilingile ukwikala pe sonde, pantu ukutinta kulecikatilila. Lelo kwacibako mupashi muli bena uyo wacikwata ukusala, kabili bena bacitobaula amafunde yakutinta no kwimya amaboko yabo. Mulecimona cena, Shikulu. Imwe mwalibika ishina lyabo pe Buku. "Ukubelelwa." Ibuku lyakale nalibwelela muli Bemba uwa Kulabako nomba, takwakabe ukwibukisha nakabili. Leken i baye pantanshi ilelo, nga bakutemwa, Abenakristu abasuma, ukubombela Imwe. Kabili nalimo abengi abo abashacimya amaboko yabo, peleni kuli bena nabo.

²¹⁶ Leken i aba mushilo baleenda fye mupepi, Shikulu, pantu ifwe tuli mupepi ubushiku bumo ku Mushi kucila ifyo twali mailo. Imwe mube na ifwe, Shikulu, pantu twalombela cena mwi Shina lyakwa Kristu kabili ku bukata Bwakwe. Amen i. 

IBUKU LYA ABANEHERE

Ishi Mbila ikumi limo na cimo na Munyina William Marrion Branham shaletelwe ukufuma mu Ogasiti 21 ukufika Septemba 22, 1957, pa Branham Tabernacle mu Jeffersonville, Indiana, U.S.A. Shafumishiwa muli magnetic tepu uwaambulwa no kupulintwa mu Cingeleshi ukwabula ukulundamo. Uku ukwilulwa kwa mu Cibemba kwalembelwe no kupelwa na ba Voice Of God Recordings.

BEMBA

©2006 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org